

یہاں پر حکمران نہیں رہے گا۔ نزت بولی ہاں نسیم باجی ٹھیک ہی کہتی ہے۔ نسیم نے پھر کہا آپ نے ریڈیو پر لارڈ مونٹ بیٹن وائسرائے ہند کا بھارتی شہزادگان کے چیئرمین آف پرنسز کو ۲۵ جولائی ۱۹۴۷ء کو جو خطاب کیا ہے وہ آپ نے نہیں سنا رفیعہ بولی نہیں باجی۔ ہم میں زیادہ سیاست دان آپ ہی ہیں آپ ہی بتادیں وہ کیا تھا۔ نسیم نے کہا وہ یہ تھا۔ وہ تو ایک اخبار میں بھی آیا ہے۔ نسیم نے جھٹ اپنی ڈائری نکالی اور اس میں سے اخبار نکالا اور لارڈ مونٹ بیٹن کا خطاب پڑھنے لگی جسکو اخبار نے اردو میں یوں جاری کیا ہوا ہے۔

۱۹۴۷-۶-۲۵ لارڈ مونٹ بیٹن کا خطاب

”مجھے اس وقت بھارت کی بے شمار ریاستوں کے حکمرانوں دیوانوں اور نمائندگان سے خطاب کرتے ہوئے بڑی مسرت حاصل ہو رہی ہے اور خصوصی طور پر اس تاریخی ایوان شہزادگان میں خطاب کرتے ہوئے یہ میرا پہلا اور آخری موقعہ تاج برطانیہ کے نمائندہ کی حیثیت سے خطاب کرنے کا ہے میں یہاں پر اپنی اس مختصر سی خط و کتابت کی تفصیل بیان کرنا چاہوں گا۔ جو میں نے یہاں رہ کر لکھے یا وہ طریقہ کار جو ریاستوں کے لیے میں نے وضع کیا ہے۔ میرے سامنے دو متضاد قسم کے مسائل ہیں۔ پہلا مسئلہ تو یہ ہے کہ برٹش انڈیا کو اقتدار کی منتقلی کیسے ہو۔ دوسرے یہ ہے کہ نقشہ میں بھارتی ریاستوں کو کس طرح سمویا یا ADJUST کیا جائے تاکہ متعلقین کے ساتھ انصاف ہو سکے۔ میں نے پہلے مسئلہ کی طرف اپنی توجہ کی کیونکہ آپ کو معلوم ہے کہ جب تک پہلا مسئلہ حل نہ ہو جب تک ریاستوں کے بارے میں یا ان کے مستقبل کے بارے میں کوئی بات کرنا فضول اور بے معنی ہوگا۔ اس لیے میں نے اپنی پوری توجہ پہلے مسئلہ کی طرف مرکوز کی۔

کیپٹ مشن میمورنڈم مورخہ ۱۲ مئی کی رو سے۔ اور جب کہ سیاسی پارٹیوں نے ۳ جون کے بیان کو قابل قبول سمجھا تو اس سے یہ بات ظاہر ہو گئی کہ کیپٹ مشن کو من و عن تسلیم کر لیا گیا ہے۔ اور انہوں نے محسوس کر لیا ہے کہ اقتدار اعلیٰ سے دستبرداری یا والہی سے ریاستوں کی خود مختاری کلی طور پر بحال ہو جائے گی۔ اس طرح ریاستوں کے بارے میں

منصفانہ طور پر چلنے یا فیصلہ کرنے کا نقطہ آغاز مجھے مل گیا ہے۔

مگر پیشتر اس کے کہ میں ریاستوں کے بارے میں کوئی پیشقدمی کرتا مجھے ایک اور مسئلہ درپیش ہے جس کا ازالہ کیا جانا ہے مجھے تقسیم کے طریقہ کار کے بارے میں بھی خطاب کرنا یا طریقہ وضع کرنا ہے۔ یہ ایک ایسا پلان ہے جو کہ میری ذاتی خواہش کے متضاد اور خلاف ہے جس طرح آپ جانتے ہیں کہ برما کو بھارت سے الگ کرنے میں تین سال لگے ہیں۔ جیسا کہ آپ کو علم ہے یا جیسا کہ میں اس امر کی تصدیق کرتا ہوں کہ برما کے حکمران یا ہندی کے ہزہائی نس

یا ان کے ساتھ لڑنے والے افراد کے بارے میں مجھے اس حقیقت کا اعتراف ہے اور میں ذاتی طور پر تصدیق کرتا ہوں کہ برما اور بھارت کے درمیان کوئی سرک یا زمین آمد و رفت کے لئے نہیں تھی۔ بمبئی کے صوبہ سندھ کو جدا کرنے کے لئے دو سال کا عرصہ لگا۔ اور ہمارے اڑیسہ کو جدا کرنے کے لئے دو سال کا عرصہ لگا۔ حاضریں۔ ہم نے فیصلہ کیا ہے کہ اڑھائی ماہ سے بھی کم عرصہ میں دنیا کی بڑی مملکتوں سے ایک ہندوستان جس کی آبادی چالیس کروڑ سے زائد ہے اس کو تقسیم کرنا ہے۔ اور اس قدر تیز رفتاری سے اس کام کے کئے جانے میں حقائق مضمر ہیں۔ مجھے اس بات پر پورا وثوق تھا کہ جب تک برطانوی لارڈز حکمران یہاں رہیں گے تو دونوں فریقین کے درمیان نفسیاتی طور پر کوئی خاطر خواہ اچھے حالات پیدا نہیں کئے جاسکیں گے۔ اس لئے جو نبی ہم دونوں مملکت کا قیام کر لیتے ہیں اور ان کو الگ الگ قائم کرتے ہیں تو وہ خود ہی پھر دوستانہ ماحول میں تمام امور کو اپنے درمیان طے کر لیں گے اب قانون آزادی ہند نے بھارت کی سب ریاستوں کو تاج برطانیہ کی گرفت سے آزاد کر دیا ہے اس لئے اب ریاستوں کو مکمل آزادی ہے اور وہ اب قطعی طور پر قانونی اور ٹیکنیکل طریقے سے قطعی خود مختار ہیں۔ اس وقت میں صرف اس امر کو زیرِ خاطر رکھوں گا کہ ریاستوں کے لئے کس قدر اور کس حد تک آزادی سودمند ہوگی۔ جو ان کے اپنے ہی مفاد میں ہوگی برطانوی دور اقتدار کے دوران جب کہ وائسرائے اور تاجدار برطانیہ کا ایک نمائندہ ہی شخصیت ہوتی رہی ہے اس لئے ایڈمنسٹریشن کے جملہ امور میں ایک قسم کا مرکزی اشتراک تمام امور کے بارے میں پایا جاتا رہا ہے۔ جس کا مطلب یہ ہے کہ بھارت کے زیرِ نگین علاقے ایک اقتصادی ڈھانچے یا اکائی

کی صورت میں کام کرتے ہیں اس طرح اب یہ رابطہ ختم ہو جائے گا۔ اگر اس کا تبادلہ راستہ تلاش نہ کیا گیا تو پھر افزائری اس کے نتائج ہوں گے اس طرح افزائری سے ریاستوں کو نقصان ہو گا۔ جتنی بڑی ریاست ہوگی اسی قدر کم نقصان ہو گا لیکن بڑی ریاستیں بھی اس نقصان کو وقت آنے پر اسی طرح محسوس کریں گے جس طرح چھوٹی ریاستیں محسوس کریں گی۔

سب سے اہم اور پہلا کام تو یہ ہے کہ دونوں آزاد مملکتوں بھارت اور پاکستان کے درمیان ایسی مشیری قائم کی جائے جو ان دونوں کے درمیان ایک پل کا کام دے اور ان کا رابطہ براہ راست ہو اس لئے میں نے ہر دو مملکتوں کے لئے سٹیٹس (STATES) ڈیپارٹمنٹ کے قیام کا منصوبہ بنایا ہے۔ ایک چیز نوٹ کرنے کے قابل ہے کہ سٹیٹس ڈیپارٹمنٹ سیاسی ڈیپارٹمنٹ کے جانشین نہیں ہیں۔ وہ اس وقت بالمقابل طور پر قائم کئے گئے ہیں۔ جب کہ سیاسی ڈیپارٹمنٹ تاجدار برطانیہ کے اقتدار اعلیٰ کے بارے میں بطور نمائندہ کے اختیارات استعمال کرتا ہے۔ جب کہ سٹیٹس ڈیپارٹمنٹ کو ان معاملات کا آہستہ آہستہ چارج لینا ہے جن کا اقتدار اعلیٰ کی منتقلی سے کوئی سروکار نہیں ہے البتہ ان کا تعلق صرف پڑوسی ریاستوں کے درمیان تعلقات یا رابطہ بڑھانے یا اس سلسلے میں کوئی مشیری قائم کرنے یا مہیا کرنے سے متعلق ہے بھارت میں سٹیٹس ڈیپارٹمنٹ بھارت کے تجربہ کار لیڈر سردار دلہ بھائی پٹیل کی راہنمائی میں ہے اور میرا اپنا ریفارم کمشنر مسٹر دی پی منین اس کا سیکرٹری ہے اور پاکستان میں سٹیٹس ڈیپارٹمنٹ مسٹر عبدالرب نشتر کے سپرد ہے جب کہ وہاں کے سیکرٹری مسٹر اکرام اللہ ہیں۔

دو الگ الگ سٹیٹس ڈیپارٹمنٹ بنائے جانے ضروری تھے کیونکہ بنیادی طور پر ریاستیں ان میں سے کسی بھی مملکت کے ساتھ اپنا الحاق کرنے یا اس میں شامل ہونے کے لئے آزاد ہیں اس سلسلے میں یہ نقطہ واضح کر دوں کہ یہاں پر کچھ جغرافیائی حدود و قیود ہیں۔ جن پر قابو نہیں پایا جا سکتا بھارت کی ۵۶۵ ریاستوں میں سے اکثریت جغرافیائی لحاظ سے بھارت کے ساتھ پیچیدگی سے وابستہ ہیں اس لئے سب سے زیادہ مسئلہ بھارت کی حکومت کے ساتھ ہے بمقابلہ پاکستان کے۔ پاکستان کے سلسلے میں بھی اگرچہ ریاستوں کا مسئلہ ہے۔ مگر وہ اتنی زیادہ نہیں ہیں اور پاکستان کے مستقبل کے گورنر جنرل بھارت کی ریاستوں کے انفرادی اور اجتماعی

مستقبل کے بارے میں بات چیت کرنے کو تیار ہیں۔ مگر بھارت کے سلسلے میں جہاں ریاستوں کی کثیر التعداد بھارت کے ساتھ ہے ہر ایک ریاست کے ساتھ اس سلسلے میں الگ الگ رابطہ یا خط و کتابت کا سوال ہی پیدا نہیں ہوتا۔

اس لئے ابتدائی قدم کے طور پر میں نے پارلیمنٹ میں بھارتی آزادی کے قانون کا مسودہ پیش کرنے کے موقع پر تجویز کیا ہے وہ یہ کہ اس مسودہ میں کوئی ایسی شق رکھی جائے جو اس بات کی ضمانت دے کہ ضروری قسم کے معاہدات پر عمل درآمد اس وقت تک بدستور جاری رہے گا جب تک فریقین میں سے کوئی فریق اس کی تردید یا طعن نہ کر دے۔ یہ صرف اس خیال کے پیش نظر کیا گیا ہے کہ اس میں توازن قائم رہے تا دقتیکہ اس مختصر وقت میں یا اس کے بعد تک ریاستوں کے حکمرانوں کے ساتھ کوئی از سر نو معاہدہ طے پائے اگرچہ یہ طریق کار جوں کے توں معاہدہ کا ہم پہلے یا برابر نہیں ہو سکتا۔ البتہ اس سے کسی حد تک بوجھ ہلکا ہوتا ہے۔

اب میں سوچتا ہوں کہ بیشتر حکمران اور دیوان ان خدشات کے پیش نظر سمجھتے ہوئے ہیں کہ جب اقتدار اعلیٰ ختم ہو جائے گا تو ان کا مستقبل کیا ہو گا ایک وقت میں ایسا تصور کیا گیا کہ جب تک وہ آئین ساز اسمبلی میں داخل نہیں ہو جاتے اور بننے والے آئین کو قبول نہیں کر لیتے وہ اس تنظیم سے خارج ہو جائیں گے اور ایسی حالت میں بے سہارا چھوڑ دیئے جائیں گے ایسی صورتحال کو کوئی بھی ریاست آسانی سے قبول نہیں کرے گی جبکہ ان ہر دو مملکتوں کے ساتھ انکے روابط یا تعلقات بہتر ہونگے آپ یہ خیال کریں گے اور متفق ہوں گے کہ جب سردار دلہ بھائی پٹیل نے اس مسئلہ کو اپنے زیر غور رکھا ریاستوں کے معاملات اور معاہدات کے بارے میں لائحہ عمل وضع کیا تو یقیناً مجھے سکون ہوا۔ نزاہت نے پھر نسیم سے کہا کہ کینیٹ مشن بلان کے بارے میں بھی ہم سب کو بتا دیں۔ نسیم نے کہا۔ لو سنو۔

کینیٹ مشن پلان

آئیے ہم کینیٹ مشن پلان ۲۱ مئی ۱۹۴۶ء پر غور کرتے ہیں۔ اس کے تحت یہ تھا کہ ریاستیں مرکز کے پاس اپنے دفاع۔ امور خارجہ اور رسل و رسائل کے محکمہ جات حوالے کر دیں۔ اس لیے وہ تجویز جو کہ میں اپنی فہانت کے مطابق وٹوں سے کہتا ہوں بڑی عمدہ منصفانہ

اور قابل عمل تھی۔ میں نے ہر حکمران سے بات کی تو ان کا جواب بھی تھا کہ انفرادی طور پر کوئی بھی ریاست اپنا دفاع نہیں کر سکتی۔ میں صرف یہاں اندرونی امن و امان کی بات نہیں کر رہا۔ بلکہ بیرونی حملے کی بات بھی کرتا ہوں۔ اس لیے میں کہتا ہوں کہ اگر آپ میں سے کوئی ریاست ایک مملکت یا دوسری کے ساتھ الحاق نہیں کرتی تو ایسی صورت میں اسلحہ یا دیگر سپلائی کی ترسیل سے وہ ریاست محروم ہو جائے گی۔ امور خارجہ اور ڈیفنس کا بڑا گہرا تعلق ہے۔ امور خارجہ ایک ایسا مسئلہ ہے جو بھارتی سرحدوں سے باہر ہے جن میں بڑی سے بڑی ریاست بھی موثر طور پر کام نہیں کر سکتی۔ جب آپ میں سے کوئی باہر سفیر۔ وزیر یا کونسل کی حیثیت سے جانا چاہے گا۔ تو لازماً پاکستان یا بھارت کی طرف سے بھیجے گئے ان کو تصور کیا جائے گا اس کے علاوہ میں یہ کہوں گا کہ امور خارجہ ایک ایسا مسئلہ ہے جو کہ آپ نے ایٹم انڈیا کمپنی کی آمد کے بعد سے امور خارجہ کے معاملات نہیں نپٹائے اس لیے ان امور خارجہ کی ذمہ داریاں ڈیفنس کی ذمہ داریوں سے الگ تھلگ کر کے نبھانا آسان کام نہیں ہے اور اگر کوئی اس کے بغیر چلتا ہے تو پھر یہ مشکلات سے خالی نہیں ہے میرا معاملہ رسل و برسائل کا ہے رسل و برسائل دراصل اس برصغیر میں اتنی اہمیت کا حامل ہے۔ جتنا کہ انسانی جسم میں خون۔ اور میں کہتا ہوں کہ یہ مسئلہ کسی ملک کی زندگی کے لیے نہایت اہم ہے رسل و برسائل کے تواتر اور تسلسل کے سلسلے میں قانون آزادی ہند میں پہلے ہی شق رکھی گئی ہے۔ اور بہت سارے نمائندگان نے اس مسئلہ پر بحث کی ہے۔

اس لیے مجھے یقین ہے کہ یہ مینوں امور کسی بڑی تنظیم یا حکومت کے ذریعے ہی ہو سکتے ہیں یہ اس قدر ضروری ہے کہ میں اس وقت سخت دل برداشتہ ہوا جب کہ چند حکمرانوں نے ان امور کے بارے میں اپنی ناپسندیدگی کا اظہار کیا۔ اور آپ میں بیشتر شاید اس لیے سے ہوئے ہیں کہ مرکزی حکومت ریاستوں پر مزید مالی بوجھ کا بار ڈالے گی۔ اور ان کی خود مختاری میں دخل اندازی کرے گی اگر میرے نقطہ نظر سے سوچا جائے تو میں ایسے حکمرانوں کے شک و شبہات و خطرات کو ان کے دلوں سے نکالتا ہوں۔ میں نے ریاستوں کے الحاق کے بارے میں جو مسودہ تیار کیا ہے وہ سب نمائندگان کو دیا گیا ہے تا کہ وہ بحث و تحقیق کریں کہ ریاستوں کا الحاق کسی بھی مملکت کے ساتھ ان مین امور یعنی ڈیفنس۔ امور خارجہ اور رسل و برسائل تک

ہی محدود رہے گا۔ اور ریاستوں پر مزید مالی بوجھ نہیں ڈالا جائے گا اس دستاویز الحاق میں طور پر یہ تحریر ہے کہ کوئی بھی مملکت اس کو سلب نہیں کرے گی۔ اور ریاستوں کے لیے یہ ایک بہت بڑا کارنامہ ہے مگر مجھے یہ بات کہنی ہے کہ مجھے ابھی اس مسئلے میں حکومت ہندوستان کو قائل کرنا ہے۔ اگر آپ سب اس سلسلے میں میرے ساتھ تعاون کریں تو مجھے یقین ہے کہ ریاستوں کے الحاق کا مسئلہ ان ہی دائروں کے اندر رہ کر خوش اسلوبی سے طے ہو سکے گا۔ اور مجھے اس بات کا پورا یقین ہے۔ یہ بات یاد رکھنیے کہ انتقال اقتدار کا وقت بہت ہی قریب ہے اگر آپ اس پر متفق ہیں تو ۱۵ اگست سے پہلے آئیں مجھے اس بات میں کوئی شک نہیں ہے کہ ریاستوں اور حکمرانوں کے مفاد میں یہ ہے کہ وہ بھارت کی اس بڑی مملکت کے تابع ہو جائیں۔ جو آپ کو اندرونی خود مختاری دیدے۔ اس طرح آپ ڈیفنس۔ رسل و برسائل اور امور خارجہ معاملات کے بارے میں پریشانیوں سے بھی آزاد ہو جائیں گے پورا ملک اس وقت ایک سنگین دور سے گزر رہا ہے میں اس وقت کسی ریاست سے یہ نہیں کہہ رہا کہ وہ اپنی اندرونی خود مختاری قائم رکھے گی۔ اور دیگر امور جن کا آپ خاطر خواہ انصرام نہیں کر سکتے۔ ان سے آپ بری الذمہ ہو جائیں گے۔ آپ ایک ریاست یا مملکت سے فرار نہیں ہو سکتے اور نہ ہی عوام چھوڑ کر فرار ہو سکتے ہیں۔ آپ کا چاہے جو بھی مسئلہ ہو میں محسوس کرتا ہوں کہ میں نے ریاست کے لیے اپنے فرائض کی انجام دہی کر دی ہے۔

کئی دن بعد نسیم ایک اخبار لے آئی۔ جس کی سرخیوں میں پاکستان بن گیا لکھا تھا۔ نسیم بولی۔ عاذرہ پاکستان بن گیا مبارک ہو عاذرہ نے کہا خیر مبارک

پاکستان کے قیام کا اعلان

۱۴ اگست کو مملکت پاکستان کی آزادی کا اعلان ہو گیا ہماری دیرینہ مراد پوری ہو گئی۔ اللہ نے برصغیر کے مسلمانوں کو ایک الگ وطن دے دیا۔ اب مسلمان پاکستان میں اپنی قسمتوں کے مالک ہوں گے ان کی اپنی حکومت ہوگی۔ تمام مسلمانان پاکستان شادیاں بجا رہے ہیں اور زندہ باد پاکستان کے نعروں سے فضا میں ارتعاش پیدا ہو رہا ہے پاکستان بنانے کے لیے مسلمانوں نے لاکھوں اور ان گنت قربانیاں دی ہیں۔ پاکستان کا عالم وجود میں آنا ایک معجزہ ہے

اللہ تعالیٰ نے مسلمان قوم پر احسان عظیم کیا ہے۔ مگر دیکھا آپ نے فرقہ پرست ہندو جنہوں نے پاکستان کو دل سے تسلیم نہیں کیا۔ انہوں نے پاکستان کے وجود کو ختم کرنے کے لیے فرقہ وارانہ فسادات اور مسلمانوں کا قتل عام شروع کر دیا ہے۔ ہزارہ، پنجاب، دہلی، بنگال، نواکھلی، بمبے، بہار، کپور تھلہ، فرید کوٹ، جیند، ناہیہ، مشرقی پنجاب و دیگر کئی جگہوں سے رپورٹیں آ رہی ہیں کہ مسلمان ہندوؤں کی منافرت اور ان کی ہندوؤں کا تختہ مشق بنائے جا رہے ہیں۔ ہندو ماڈرن نے کہا نسیم کشمیر میں بھی ہندوؤں کے جذبات مسلمانوں کے خلاف بھڑکا رہے ہیں۔ ہندو نہیں چاہتے کہ کشمیر کا پاکستان کے ساتھ الحاق ہو ہندوستان اور پاکستان میں ہندو مسلمانوں کے ساتھ تصادم کشت و خون، قتل و غارت، لوٹ کھسوٹ، ماردھاڑ اغوا چھرا بازی کے واقعات کر رہے ہیں۔ اور ان حالات سے کشمیر میں بھی کشیدگی پیدا ہو چکی ہے۔ بلکہ یہاں پر جن سنگھی اور راشٹریہ سیک سنگھ درپردہ تیاریوں میں مصروف ہیں۔ نسیم نے کہا۔ ہاں مگر ایسے حالات میں ہمیں چوکنا رہنا ہو گا۔ اور ہمیں بھی مسلمان مجاہدوں کو تیار کرنا ہے تاکہ وہ مقابلہ کر سکیں۔ چنانچہ کئی ایک مسلمان تنظیمیں جو ان حالات سے واقف تھیں۔ وہ بھی پوری طرح تیار تھیں۔

عاذرہ کی والدہ، جموں میں اپنے رشتہ داروں کے ہاں گئی تھیں۔ مگر جموں کے حالات میں سخت کشیدگی پیدا ہو چکی تھی اور وہاں پر فرقہ پرستوں نے کئی حملے بھی کر کے مسلمانوں کی ناکہ بندی کر دی تھی۔ عاذرہ سخت پریشان تھی۔ جاوید روپوش تھا۔ عاذرہ کی والدہ جاوید کے غم میں گھل گھل کر آنکھوں کی بینائی کھو بیٹھیں۔ اس کی صحت روز بروز جواب دے رہی تھی۔ جموں کے فسادات سے بچنے کے لیے کئی ایک مسلمان جموں سے سرنگر بھاگے۔ عاذرہ کی امی بھی ان کے ساتھ بھاگیں راستے میں گاڑی کو حادثہ پیش آیا جس کی وجہ سے کئی لوگ مارے گئے۔ جن میں عاذرہ کی امی بھی تھیں۔ یہ خبر سب جگہ پھیل گئی۔ عاذرہ نے رو رو کر۔ بلکہ بلکہ کر برا حال کر دیا جاوید روپوش تھا اس کی تلاش جاری تھی۔ اوہ اس صدمہ جانکا نے عاذرہ کی کمر توڑ کر رکھ دی۔ عاذرہ سوچ رہی تھی کہ وہ اب کیا کرے کدھر جائے کس طرح ان مصائب کا مقابلہ کرے۔ اسے کوئی راستہ نظر نہیں آ رہا تھا۔ صرف ان کی نوکرائی اور محلے کی عورتیں آکر عاذرہ کو سہارا دیتیں۔ یا نسیم آکر اس کو سہارا دیتی اور اس کا غم غلط کرنے کی کوشش کرتی۔

(۱) تحریک میں نوجوانوں کا کردار

(۲) معاہدہ جوں کا توں

(۳) حکومت جموں و کشمیر و پاکستان کے درمیان لگے شکوے

(i) پریس نوٹ ۱۲ ستمبر ۱۹۴۷ء

(ii) وزیر اعظم پاکستان کا تار ۲ اکتوبر

(iii) وزیر خارجہ جموں و کشمیر کا تار پاکستان کے نام

(iv) سیکرٹری خارجہ کا تار کشمیر حکومت کے نام ۱۳ اکتوبر

(v) وزیر اعظم کشمیر کا تار پاکستان کے نام ۱۵ اکتوبر

(vi) وزیر اعظم کشمیر کا تار گورنر جنرل پاکستان کے نام ۱۸ اکتوبر

(vii) امور خارجہ پاکستان کا تار حکومت کشمیر کے نام ۱۹ اکتوبر

(viii) کشمیر حکومت کا تار گورنر جنرل پاکستان کے نام ۲۰ اکتوبر

(ix) پاکستان کے وزیر خارجہ کا تار حکومت کشمیر کے نام ۲۱ اکتوبر

چند مسلمان نوجوان طالب علم، مسعود، طارق، مشتاق، مسلم سٹوڈنٹس کے صدر اور ان کے ساتھی دفتر میں جا بیٹھے جو انہوں نے اپنی جماعت کے لیے کرایہ پر لیا ہوا تھا۔ وہاں پر کوئی بیس طالب علم جمع ہو گئے تھے۔ طالب علم آپس میں گپ شپ لگا رہے تھے۔ ایک نے طارق سے پوچھا کہ سناؤ بھائی۔ کہاں پہنچی وہ تمہارے عشق کی داستان۔ عشق مکمل ہے یا ففٹی ففٹی۔ طارق نے کہا۔ یار ہم تو بس رات دن عشق میں سرگرداں مارے مارے پھرتے ہیں۔ مگر وہ میری محبوبہ بالکل

غافل اور صرف مسکرا کر ہاتھ ہلا کر چلی جاتی ہے اسی طرح طلبہ کے الگ الگ گروپ ایک دوسرے کے ساتھ خوش گپیوں میں مصروف تھے۔ کچھ کشمیر کے مستقبل کے بارے میں بحث و تخیل کر رہے تھے۔ چنانچہ اتنی دیر میں مسلم سٹوڈنٹس فیڈریشن کے اراکین اندر داخل ہوئے۔ سب لڑکے کھڑے ہو گئے۔ دروازے بند کر دیے گئے۔ ایک طالب علم کو دروازے پر کھڑا کر دیا۔ تاکہ حکومت کے کسی کارندے کو پتہ نہ چل سکے۔ کہ مسلمان طلبہ کا الگ اجتماع ہو رہا ہے۔ میٹنگ کی صدارت کامران نے کی۔ ایک طالب علم نے اٹھ کر اس میٹنگ کی غرض و غایت بیان کرتے ہوئے کہا کہ اب وقت آگیا ہے کہ ہم چونکا رہیں۔ کیونکہ ہمارا حکمران مہاراجہ کشمیر اس خاندان سے تعلق رکھتا ہے جس نے ریاست کے مسلمانوں کو بھیڑ بکری کیجے رکھا۔ اب بھی وہ کوئی چالاکی کریگا۔ حالانکہ آپ نے پڑھا ہو گا کہ قانون آزادی ہند کے بعد اور خصوصی طور پر ہندوستان کے آخری وائسرائے کی چیئرمین آف پرنسز میں تقریر کے بعد یہ بات تو واضح ہو جاتی ہے کہ بھارت کی ۵۶۵ ریاستیں بالکل خود مختار بن چکی ہیں۔ اور ان کو یہ اختیار دے دیا گیا ہے کہ وہ جس مملکت یعنی پاکستان اور بھارت کے ساتھ الحاق سالم یا جزوی کر سکتی ہیں۔ جزوی الحاق میں صرف دفاع رسل و رسائل اور امور خارجہ شامل ہیں۔ اتنی دیر میں چند مسلمان لڑکیاں جو یونین کی عہدیدار تھیں اندر داخل ہوئیں صدر نے اگلی نشستیں خالی کرا کر ان کو وہاں بیٹھنے کی جگہ دی۔ ایک لڑکی شامیہ کوٹراٹھ کھڑی ہوئی۔ اس نے کہا کہ لارڈ مونٹ بیٹن کی ۲۵ جولائی ۱۹۴۷ء کی تقریر کے بعد یہ واضح ہو جاتا ہے کہ جموں و کشمیر کی ریاست بھی ایک خود مختار اور آزاد ریاست بن گئی ہے۔ یہاں کا حکمران مہاراجہ ہری سنگھ ہندو ہے۔ اگرچہ مسلمانوں کی ہمدردیاں پاکستان کے ساتھ ہوں گی۔ مگر اس مہاراجہ کو ہمیں مجبور کرنا ہو گا کہ وہ پاکستان کے ساتھ دوستی کا ہاتھ بٹائے ایک طالب علم عارف بول پڑا کہ آپ نے پڑھا نہیں مہاراجہ نے مورخہ ۱۲ اگست کو سٹینٹس ڈیپارٹمنٹ کو ایک تاریخی جہمیں پاکستان کیساتھ جوں کا توں معاہدہ کرنے کی پیشکش کی گئی ہے ایک طالب علم اکرام نے کہا ذرا بتائیں مہاراجہ نے کیا تار دیا ہے عارف نے تار کا رد تو من بتایا جو یہ ہے۔

معاہدہ جوں کا توں

۱۱ ریاست جموں و کشمیر کی حکومت ان تمام معاملات کے بارے میں جوں کا توں معاہدہ STAND STILL AGREEMENT کرنے کے اقدام کا خیر مقدم کرے گی جن کے بارے میں یہ معاہدہ موجودہ حکومت کا برطانوی حکومت کے ساتھ اس وقت نافذ العمل ہے۔ اس لیے یہ جوہر کیا گیا ہے کہ موجودہ معاہدہ اس وقت تک جاری رہے گا جب تک کہ اس کی تفصیلات یا نئے معاہدے کی تکمیل کا مرحلہ طے نہیں ہو جاتا۔ ۱۱

ایک طالب علم نے کہا۔ یہ بات تو اچھی ہے۔ عارف نے کہا۔ نہیں بلکہ مورخہ ۱۵ اگست ۱۹۴۷ء کو حکومت پاکستان کے فارن سیکرٹری نے حکومت جموں و کشمیر کو ایک تار دیا ہے۔ ایک طالب علم بولا۔ ہاں ہاں اس تار کے متن سے بھی آگاہ کیجئے۔ عارف نے کہا۔ لو سنو اس کا متن یہ ہے ۱۱ آپ کا تار ۱۲ اگست ۱۹۴۷ء ملا حکومت پاکستان آپ کے ساتھ جوں کا توں معاہدہ

STAND STILL AGREEMENT کرنے پر رضا مند ہے۔ اور یہ جموں و کشمیر حکومت کے اس سلسلے میں جو بھی موجودہ انتظامات نافذ العمل ہیں۔ وہ اسی طرح حکومت پاکستان کے ساتھ جاری رہیں گے۔ جب تک اس بارے میں کوئی تفصیلات طے نہیں ہو جائیں یا کوئی معاہدہ اور تحریر و تکمیل نہیں ہو جاتا۔ ۱۱

عارف نے کہا۔ یہی نہیں مہاراجہ یہاں پر بھی دو عملی چال چل رہا ہے اس نے جہاں ایک طرف پاکستان کی حکومت کو جوں کے توں معاہدہ کرنے کی پیشکش کی اس طرح مہاراجہ کشمیر ہماری آنکھوں میں دھول جھونک کر ہم سے سیاست کر رہا ہے اور ممکن ہے بھارت سے سازش کر رہا ہو۔ ایک طالب علم عامر بول پڑے۔ ذرا بتائیں مہاراجہ نے بھارتی حکمرانوں کو کیا لکھا ہے۔ عارف نے کہا۔ مہاراجہ نے تار دیا ہے جس کی نقل میرے پاس ہے عامر نے وہ نقل لی اور پڑھنے لگا جس کا اردو متن یہ ہے

۱۱ حکومت جموں و کشمیر بھارتی یونین کے ساتھ ان تمام امور کے بارے میں جوں کا توں معاہدہ یعنی STAND STILL AGREEMENT کرنے پر رضا مند ہے جو کہ اس وقت سرکار انگلیش کے ساتھ چل رہے ہیں کے بارے میں آپ سے معاہدہ کرنے کے اقدام کا خیر مقدم

کرتے گی۔ اس لیے یہ تجویز ہے کہ موجودہ نافذ العمل یا رواں انتظامات اسی طرح جاری رہیں جب تک کہ ہمارے درمیان باقاعدہ طور پر تفصیلات طے نہیں ہو جائیں۔ یا اس بارے میں معاہدہ عمل میں نہیں آجائے۔

عارف نے کہا۔ یہی نہیں بھارتی حکومت نے بھی اس تار کا جواب یوں دیا ہے اور اس کی نقل بھی میرے پاس ہے جو یہ ہے۔ اس کا اردو متن اس طرح ہے۔

”حکومت ہندوستان اس بات میں بڑی مسرت محسوس کرے گی۔ اگر جموں و کشمیر کا کوئی وزیر یا کوئی اخبار آدمی جو حکومت جموں و کشمیر کی طرف سے اس بارے میں بات چیت کرنے کا اختیار نمائندہ دہلی آئے تاکہ جوں کے توں معاہدہ کے بارے میں مزید گفتگو ہو سکے۔ موجودہ الوقت اور رائج انتظامات اور دیگر ایڈمنسٹریٹو انتظامات کے بارے میں غور و خوض کرنے کے لیے بھی اس معاملہ کی طرف جلد قدم اٹھانا نہایت ہی سودمند ہوگا۔“

عارف نے دوسرے طالب علم کے استفسار پر کہا۔ ڈوگرہ پر کوئی اعتبار نہیں وہ بڑی چالاک کر رہا ہے اس نے ایک طرف پاکستان کی حکومت کو اعتبار دلایا اور دوسری طرف بھارتی حکومت سے گٹھ جوڑ کر رکھا ہے جب مہاراجہ کو بھارتی حکومت کی طرف سے حوصلہ افزا جواب ملا تو مہاراجہ نے مورخہ ۲۴ ستمبر ۱۹۴۷ء کو اخبارات میں جموں و کشمیر کی حکومت کا ایک پریس نوٹ جاری کر دیا جس کا اردو متن یہ ہے۔

حکومت جموں و کشمیر و پاکستان کے درمیان گلے شکوے

حکومت جموں و کشمیر کا پریس نوٹ ۱۲ ستمبر ۱۹۴۷ء

وزیراعظم پاکستان کا تار حکومت کشمیر کے نام مورخہ ۲ اکتوبر ۱۹۴۷ء
کشمیر کے وزیر خارجہ کا تار وزیر خارجہ پاکستان کے نام ۳ اکتوبر ۱۹۴۷ء

مورخہ ۲۳ اگست ۱۹۴۷ء کو بہت بڑی تعداد میں ایک مشعل جہنم باغ کے مغرب میں جمع ہوا اور ۲۵ اگست اس امر کے باوجود کہ ان کو وہاں سے منتشر ہو جانے کے لیے کہا گیا تھا وہ جہنم

باغ کی طرف روانہ ہو گیا اور باغ میں پہنچنے تک ان کی تعداد ۵ ہزار سے تجاوز کر چکی تھی اور ان کی تعداد میں دونوں میں اضافہ ہی ہوتا گیا، اس جہنم میں شریک لوگوں کے پاس مختلف اقسام کے ہتھیار گھماڑیاں، برچھیاں اور دوسرے اوزار بھی تھے۔

اس کے علاوہ جموں و کشمیر کی حکومت نے حکومت پاکستان کے نام تائیس دیں کہ پاکستان کی جانب سے کئی لوگ ریاست میں گزرتے ہوئے داخل ہو رہے ہیں۔ اور ریاست میں گزرتے ہوئے داخلہ کے وہی ذمہ دار ہیں۔ اس لیے حکومت پاکستان اس سلسلے میں فوری نوٹس لے حالانکہ حکومت پاکستان اور خصوصی طور پر مورخہ ۲ ستمبر ۱۹۴۷ء کو ضلع راولپنڈی کے ڈپٹی کمشنر کی جانب سے ایک تار دیا گیا۔ جس میں جموں و کشمیر حکومت کے اس الزام کی تردید کی گئی کہ راولپنڈی یا پاکستان کی جانب سے کوئی INFILTRATION ہوئی ہے۔ یا کوئی آدمی اس طرف سے جموں و کشمیر ریاست میں داخل ہوا ہے اس ٹیلیگرام کا اردو متن اس طرح ہے۔

”بحوالہ آپ کے تار جس میں آپ نے راولپنڈی سے چوری چھپے جموں و کشمیر میں داخل ہونے والے افراد کے بارے میں لکھا ہے میں یہ کہوں گا کہ میں ذاتی طور پر اس سلسلے میں انکوائری کے لیے کوٹہ اور گوجرانگہ گیا تحقیقات سے پتہ چلتا ہے کہ آپ کی اطلاعات بالکل غلط ہیں میں کسی آفیسر یا دیہاتی آفیسر یا آدمی کی طرف سے کسی قسم کے خطرے کی توقع نہیں رکھتا۔ اگر آپ اس سلسلے میں کسی خصوصی واردات یا واقعہ کی نسبت بتادیں میں اس بارے میں ضرور ایکشن لوں گا۔“

ابھی طالب علم ان باتوں کے بارے میں آجس میں متبادلہ خیالات کر رہے تھے کہ جاوید اپنا بھیس بدلانے طلبہ کی اس خفیہ میٹنگ میں داخل ہوا۔ سب طالب علم احترام کھڑے ہو گئے۔ ایک طالب علم نے کہا۔ بھائی میٹنگ جاری رہے۔ ہم اب جاوید بھائی سے کشمیر کے بارے میں موجودہ حالات سننا چاہیں گے۔ کیونکہ ہمیں شک ہے کہ مہاراجہ گزرتے ہوئے رہا ہے۔ اور وہ بھارت سے بھی رابطہ رکھے ہے۔ پاکستان پر حملے کا الزام لگاتا ہے۔ اس طرح ہمیں مفصل حالات بتائیں۔ جاوید نے کھڑے ہو کر کہا کہ عزیز طالب علم نے ٹھیک ہی کہا ہے۔ مہاراجہ دراصل جوں کا توں معاہدہ پاکستان سے کرنے کے بعد بھارت سے بھی راہ رسم بڑھا رہا ہے۔ اور پاکستان پر جو الزامات لگائے گئے ان کا جواب حکومت پاکستان کے وزیراعظم نے مورخہ ۲ اکتوبر کو ایک تار کے ذریعہ دیا ہے۔ جو کہ جموں و کشمیر کی حکومت کو ارسال کی گئی ہے۔ جس کا مفہوم یہ ہے۔

وزیراعظم پاکستان کا تار حکومت جموں و کشمیر کے نام ۱۲ اکتوبر ۱۹۴۷ء

”ہم ایسی کارروائی جو کہ ہمارے بس میں ہے کوشش کر رہے ہیں۔ تاکہ یہ دیکھا جائے کہ کشمیر میں ضرور یہ اشیاء از قسم غلہ وغیرہ کی ترسیل میں کسی قسم کی کوتاہی نہ کریں۔ لیکن آپ اس بات کا احساس ضرور کریں۔ کہ ہمارے سامنے کئی ایک مشکلات بھی ہیں۔ مثل راولپنڈی سے کوہاٹ سہائی لے جانے کے لیے لاریوں کے ڈرائیور رضامند نہیں ہیں۔ اور ہمارے لیے اس سہائی کو (ESCORT) کرنے کے لیے فوجیوں کو اس کام کے لیے مامور کرنا ناممکن ہے۔ حکومت پاکستان ان رپورٹوں کا بڑی سختی سے جائزہ لے رہی ہے کہ ریاست میں مسلح سکھوں کے جتنے چوری چھپے دھڑا دھڑ داخل ہو رہے ہیں۔ ہم پھر اس بات پر اصرار کرتے ہیں کہ حکومت پاکستان اور کشمیر کے نمائندے مل بیٹھ کر کشمیر میں ضروری اشیاء کی سہائی کی ترسیل ریاست میں سکھ جتھوں کے داخلے اور دوسرے جو مسائل قابل حل ہیں کے بارے میں باہمی تبادلہ خیال کریں۔ ہم یہ مسئلہ آپ پر چھوڑتے ہیں۔ آپ اس سلسلے میں میننگ کے پروگرام کے بارے میں ہمیں مطلع کریں۔“

کشمیر کے وزیر خارجہ کا تار وزیر خارجہ پاکستان کے نام ۱۳ اکتوبر ۱۹۴۷ء

یہ تو تھا وہ جواب جو حکومت پاکستان نے مہاراجہ کو دیا۔ اس کی موجودگی میں شک کی کوئی گنجائش نہیں رہ جاتی ہے مگر پھر بھی حکومت جموں و کشمیر کے امور خارجہ کے وزیر نے مورخہ ۳ اکتوبر ۱۹۴۷ء کو یہ تار حکومت پاکستان کے وزیر خارجہ کو بھیجا ہے۔

”آپ کا تار آپ نے جو اطلاعات فراہم کیں اس کے لیے آپ کا شکریہ۔ میں اس بارے میں آپ سے یہ توقع رکھتا ہوں کہ آپ مجھ سے اتفاق کریں گے کہ اگر سہائی کی اشیاء یا خوراک کی ریاست میں ترسیل کی ضمانت نہ ہو تو محض یقین دہانی ہی اس سلسلے میں ناکافی ہے یہاں پر آنے والے سیاح لوگ اپنے گھروں میں واپس جانا چاہتے ہیں۔ پیئڈول کی نایابی کی وجہ سے سخت پریشان ہیں۔ ملٹری کا وہ دستہ جو یورپی لوگوں کو یہاں سے لے کر گیا تھا۔ اگر وہاں کی لوکل اتھارٹی یہ چاہتی تو اس فوجی دستے کی معیت میں سہائی ارسال کی جاسکتی تھی۔ حکومت ریاست میں سکھوں کے جتنے کے داخلے کی اطلاعات کو قطعی طور پر تسلیم نہیں کرتی۔ جیسا کہ ہم پہلے شکایت کر چکے ہیں۔“

راولپنڈی، جہلم، سیالکوٹ سے مسلح لوگ ریاست کے علاقے میں داخل ہو کر حملہ کر رہے ہیں سینکڑوں کی تعداد میں مری کے علاقے کے مسلح لوگ پونچھ میں کارروائی کر رہے ہیں۔ حکومت اس مسئلے میں آپ کی نہایت شکر گزار ہوگی۔ اگر آپ اس قسم کی کارروائیاں فوری طور پر بند کرا دیں حکومت جموں و کشمیر جملہ مسائل کے اور ان شکایات کا ازالہ یا حل کے بارے میں اسی طرح خواہشمند ہے جس طرح حکومت پاکستان تاکہ تمام مسائل کا جلدی اور فوری حل کیا جائے۔“

پاکستانی سیکرٹری خارجہ کا تار وزیراعظم کشمیر کے نام ۱۲ اکتوبر ۱۹۴۷ء

جاوید نے پھر کھنا جاری رکھا کہ حکومت جموں و کشمیر کی خط و کتابت اور اس کے تار کے جواب میں حکومت پاکستان کے امور خارجہ کے سیکرٹری نے مورخہ ۱۳ اکتوبر کو ریاست جموں و کشمیر کے وزیراعظم کے نام یہ تار بھیجا۔

”پاکستانی فوج کے وہ جوان جو ابھی چھٹیاں اپنے آبائی گھروں پونچھ میں کاٹ کر آئے ہیں۔ ان کی اطلاعات سے ظاہر ہوا ہے کہ مسلح جتنے ریاست میں بسنے والے مسلمانوں کے گاؤں پر حملے کر رہے تھے۔ ان کی بات کی تصدیق مری کے علاقے سے کئی دیہات میں لگی ہوئی آگ سے ہوتی ہے حکومت پاکستان اپنی سرحدوں پر امن و امان کی متبنی ہونے کے علاوہ اس بات کی بھی خواہش رکھتی ہے کہ پاکستان کے طحہ علاقوں میں رہنے والے مسلمانوں کی فلاح و بہبود صحیح ہو۔ اور محض اس نقطہ نظر کی بنیاد پر آپ کی حکومت سے اس یقین دہانی کی طلبگار ہے کہ پونچھ میں حالات معمول پر لانے جائیں پونچھ میں موجودہ مخدوش حالات سے جو ایک سنگین خطرہ درپیش ہے۔ وہ یہ ہے کہ حکومت پاکستان ریاست جموں و کشمیر کے ساتھ جو دوستانہ روابط قائم رکھنا چاہتی ہے وہ متاثر نہ ہوں اور ساتھ ہی حکومت پاکستان اس لئے بھی دوستی قائم رکھنا چاہتی ہے کہ پاکستان کی فوج میں کافی تعداد ایسے فوجیوں کی ہے جو پونچھ سے تعلق رکھتے ہیں۔ جن فوجی ہٹالینوں میں پونچھ کے فوجی بھرتی ہیں ریاست کے مخدوش حالات کی وجہ سے ان کی پریشانی کے احساسات خدشات کی حد تک امنڈ آئے ہیں حکومت پاکستان چاہتی ہے کہ ایسے ذرائع حکومت جموں و کشمیر بھی اختیار کرے تاکہ ایسی خطرناک صورت حال ٹل جائے۔ اور اگر ایسی خطرناک صورت حال کو ٹالا جانا

مطلوب ہے تو پھر موجودہ خطرناک صورت حال کا قلع قمع کرنے کے لئے فوری اقدامات کی ضرورت ہے اور اگر یہ حقیقت ہے کہ ریاست کی فوجیں ریاستی مسلمانوں پر حملہ آور ہو رہی ہیں تو اس کے لئے ان میں نظم و ضبط قائم کرنا نہایت اہم ہے حکومت پاکستان اس سلسلے میں اٹھائے گئے اقدامات کے بارے میں جاننے کی خواہش رکھتی ہے۔

جاوید نے کہا کہ حکومت کشمیر نے پاکستان کی حکومت کے ۱۲ اکتوبر کے تار کے جواب میں پاکستان پر چوری چھپے لوگوں کو ریاست میں داخل ہونے کی اجازت دینے کا الزام لگایا ہے۔ اس تار کا جو کہ حکومت جموں و کشمیر کے وزیر اعظم نے مورخہ ۱۵ اکتوبر کو حکومت پاکستان کو ارسال کیا اس کا مکمل متن یہ ہے۔

کشمیر کے وزراء اعظم کا تار حکومت پاکستان کے نام ۱۵ اکتوبر ۱۹۴۷ء

”حکومت کے پاس چوری چھپے داخل ہونے والے جنگجوؤں کے بارے میں مصدقہ ثبوت موجود ہے جیسا کہ یہ دستور ہر ایک حکومت میں مروج ہے جس میں مملکت پاکستان بھی شامل ہے کہ فوج کو اس وقت اقدامات اٹھانے پڑتے ہیں جب سول ایڈمنسٹریشن امن و امان بحال کرنے میں ناکام ہو جائے اگر ان اقدامات سے کسی کے جذبات مجروح ہوتے ہیں تو حکومت یہ توقع رکھتی ہے کہ آپ اس بات سے متفق ہوں گے۔ کہ یہ اقدامات ان ہی لوگوں کی بھلائی کے لئے ہی کئے جاتے ہیں۔ تاکہ امن و امان بحال کیا جائے حکومت اس سلسلے میں جملہ واقعات کی غیر جانبدارانہ تحقیقات کرنے کے لئے ہر وقت تیار ہے۔ تاکہ دوستانہ روابط کے قائم و دائم رکھنے کے لئے ایسی غلط فہمیوں کا ازالہ کیا جاسکے چونکہ اس حکومت کا مطمح نظر یہ ہے کہ آپ سے بڑے گہرے اور دوستانہ مراسم قائم رکھے جائیں حالانکہ ہماری سرحدوں کے آس پاس جو اشتعال انگیزی ہو رہی ہے اسکو زیر نظر رکھتے ہوئے بھی ہمارے جذبات بڑے دوستانہ ہیں۔ بد قسمتی سے اگر ہماری اس گزارش پر توجہ نہ دی گئی تو حکومت کے لئے ماسوائے اس کے اور اے اقدامات کو نہ چاہتے ہوئے بھی کوئی چارہ کار نہ رہے گا کہ ہم پاکستان کی سرحدوں کے نزدیک ہمارے علاقے میں جو غیر دوستانہ حملے کی جو کاروائیاں پاکستانی لوگوں کی جانب سے ہو رہی ہیں ان کو روکنے یا ان کا

سد باب کرنے کے لئے ہم بھی کسی سے امداد طلب کریں۔“

جاوید نے کہا۔ مگر حالات چونکہ سنگینی اختیار کر رہے تھے اس لئے مورخہ ۱۸ اکتوبر ۱۹۴۷ء کو دو بارہ جموں و کشمیر ریاست کے وزیر اعظم نے پاکستان کے گورنر جنرل کے نام ایک طویل تار ارسال کیا عارف اور دیگر طلبہ نے اصرار کیا کہ وہ کیا تار تھا۔ جاوید نے کہا۔ تار کا اردو متن ملاحظہ کریں۔

وزیر اعظم جموں و کشمیر کا تار پاکستانی گورنر کے نام ۱۸ اکتوبر ۱۹۴۷ء

”ہمارے درمیان جوں کا تو معاہدہ۔ STAND STILL AGREEMENT ہونے کے باوجود جو ان معاملات کے بارے میں تھا جو ۱۳ اگست ۱۹۴۷ء تک برطانوی حکومت کے ساتھ جموں و کشمیر کی ریاست نے طے کرائے ہوئے تھے اور جن کی رو سے ریاست میں ہر چیز آتی تھی ہم ۱۵ اگست ۱۹۴۷ء کے بعد مشکلات در مشکلات کا سامنا کر رہے ہیں اور یہ مشکلات نہ صرف مغربی پنجاب سے پڑول، تیل، خوراک، نمک، کھانڈ اور کپڑوں کے بارے میں ہمیں مشکلات کا سامنا ہے بلکہ یہاں پر ڈاکوؤں کی کارکردگی یہاں کے عوام اور ایڈمنسٹریشن کے قطعی طور پر منافی رہی ہے سیونگ بینک اکاؤنٹ میں رقوم کا جمع کرانے یا نکلوانے کا کام بند ہے پوسٹل سرٹیفیکیٹ کیش ہی نہیں ہوتے۔ مغربی پاکستان کے بینکوں کی برانچوں کے چیک کیش ہی نہیں ہوتے لاہور کے کرنسی آفیسر کی جانب سے کرنسی کی عدم ترسیل کی وجہ سے یہاں پر امپیریل بینک بھی مشکلات کا شکار ہے اور ریاست میں جو موٹر گاڑیاں رجسٹر شدہ ہیں انکو راولپنڈی کے مقام پر روک لیا جاتا ہے۔ سیالکوٹ سے جموں تک ریلوے کا سلسلہ منقطع ہو چکا ہے۔ جہاں ایک طرف ریاست نے ہٹھانکٹ کے آنے والے مہاجرین کو بحفاظت ریاست سے گزر کر سیالکوٹ جانے دیا وہاں پر راولپنڈی کے لوگوں نے دو صد کشمیری باشندوں کو جن کو حکومت جموں و کشمیر کی استدعا پر کوہالہ میں خنقل کیا جانا تھا۔ ان میں سے ۱۸۰ کو بے رحمی سے قتل و زخمی کر دیا۔ جدید اور دور مار اسلحہ سے لیس ہزاروں لوگ چوری چھپے پونچھ میں داخل ہو چکے ہیں جنہوں نے وہاں کے رہنے والے غیر مسلموں پر قتل و غارتگری کا طوفان نازل کر دیا ہے۔ وہ ان کے مکانات کو جلاتے اور ان کی

عورتوں کو اغوا کرتے ہیں۔ وہاں کے مقامی اور صوبائی اتھارٹیوں سے یا مرکز سے اس سلسلے میں تعاون کے حصول کی کوششوں کے باوجود ابھی تک ماسوائے کاغذی وعدوں کے اس سلسلے میں کوئی مناسب اقدام نہیں اٹھایا گیا۔ پاکستان کے ریڈیو اور پریس کو دراصل غلط اور جھوٹا اور بے بنیاد قسم کا پروپیگنڈہ کرنے کا اختیار یا الاؤنس دیا گیا ہے۔ چھوٹی چھوٹی جاگیروں یا ریاستوں کے باشندوں کو ریاست میں مداخلت یا حملہ کرنے کی ترغیب دی جا رہی ہے۔ حتیٰ کہ پاکستان کے عام اور معمولی شہریوں کی طرف سے بھی حکومت کو ناقابل برداشت قسم کی دھمکیوں والے تار بذر ایچہ ڈاک موصول ہو رہے ہیں۔ جن کو بند کرنے کا حکومت پاکستان یا ڈاک خانہ جات نے کوئی انصرام نہیں کیا۔ سارے الزامات ریاست جموں و کشمیر کی حکومت کے سر تھونپے جا رہے ہیں۔ حالانکہ پاکستان کے عوام کی جانب سے ایسے اقدام سرزد ہو رہے ہیں۔ دیہاتوں پر پوٹھ کے علاوہ سیالکوٹ کے سرحدی دیہاتوں پر بھی حملہ ہو رہا ہے۔ اب ہماری حکومت یہ باور کرنے میں حق بجانب ہے کہ یہ سب کچھ وہاں کی لوکل اتھارٹی کے علم اور ایماء پر ہو رہا ہے حکومت یہ باور کرتی ہے کہ آپ اس بات کو تسلیم کریں گے کہ یہ تمام اقدامات غیر دوستانہ ہیں۔ اگرچہ دشمنانہ نہیں ہیں۔ آخر میں حکومت یہ محسوس کرتی ہے کہ اس قسم کے اقدامات جن سے یہاں کے عوام کیلئے جانی و مالی خطرات پیدا ہوں اور جن کے مال و جان کے تحفظ کی ذمہ داری حکومت کا مقدس فریضہ ہے اگر ان کو کنٹرول نہ کیا گیا تو سنگین نتائج برآمد ہوں گے اور زیادہ دیر تک ایسے اقدامات کو برداشت نہیں کیا جائے گا اور حکومت اب بھی امید رکھتی ہے کہ آپ ذاتی طور پر ان شکایات کا قلع قمع کریں گے تاکہ اس قسم کی دھاندلیوں اور بے انصافیوں کا خاتمہ کر دیا جائے۔ جو ہم پر روا رکھی جا رہی ہیں۔ اگر بد قسمتی سے ہماری اس عرضداشت کو پس پشت ڈال دیا گیا تو پھر ہمیں امید ہے کہ آپ ہم سے اتفاق کریں گے کہ ہم کسی سے دوستانہ فوجی امداد حاصل کر کے اس قسم کی دخل اندازیوں اور عوام کے بنیادی حقوق کے غصب کچھنے کی کارروائیوں کا منہ توڑ جواب دیں گے اس تاریکی ایک فہل گورنر جنرل پاکستان کو بھی ارسال کی گئی ہے۔ //

۱۹ اکتوبر ۱۹۴۷ء حکومت جموں و کشمیر کے اس تار کے جواب میں پاکستان کے امور خارجہ نے ایک طویل تار دیا۔ جاوید نے طالب علموں اور ساتھیوں کے اصرار پر اس تار کا اردو متن بتایا

پاکستانی امور خارجہ کا تار حکومت جموں و کشمیر کے نام ۱۹ اکتوبر ۱۹۴۷ء

// ہم آپ کے ۱۸ اکتوبر کے تار کے مواد اور آپ کے انداز خطاب جو آپ نے اختیار کیا ہے پر سخت حیران ہوئے ہیں۔ ہماری ۲۴ اکتوبر کے تار کے جواب کی بجائے اس کے کہ ہماری شکایات پر کوئی فوری طور پر غور کر کے ان کا سدباب کرتے آپ نے ہم پر پاکستان کے عوام کے ریاست میں چوری چھپے داخل ہونے کا بے بنیاد الزام لگایا ہے۔ اور سرحدوں پر رہنے والے عوام کو ہمارے درمیان دشمنی پیدا کرنے کا ذمہ دار ٹھہرایا ہے۔ ہم پر زور الفاظ میں ان الزامات کی تردید کرتے ہیں یہاں کے عوام پاکستان سے کشمیر تک بلا کسی رکاوٹ اور ہتھیار کے سفر کرتے ہیں مگر پاکستان کی طرف سے کھلے ہندوں بارڈروں یا کشمیر کی سرحدوں کے نزدیک رہنے والوں کو ایمنیشن کی سہولت کرنے کا الزام بالکل بے بنیاد اور لغو ہے۔ اس کے بالمقابل کشمیر میں رہنے والے مسلمانوں کو جس طرح دیا گیا ہے یا ڈوگرہ کے جتھوں یا پنجاب کے غیر مسلم فوجیوں نے پاکستان کی سرحدات کے اندر حملے کئے ہیں ان کے بارے میں ہمارے پاس موثق ثبوت موجودہ ہیں۔ اور بالکل حال ہی کی ایک مثال چمن خرو گاؤں پر ڈوگرہ فوج کی فائرنگ ہے۔ جس میں پولیس کا ایک ہیڈ کانسٹیبل مارا گیا۔ بہت بڑی تعداد میں مسلح سکھوں اور راشٹریا سیک سنگھ کے جتھے کشمیر میں داخل ہو چکے ہیں۔ تاکہ وہ پنجاب میں نئے مسلمانوں کو مارنے ان میں خوف و ہراس پیدا کرنے اور وہاں سے مسلمانوں کے انخلا کے لئے جو حربے استعمال کر چکے ہیں۔ وہ یہاں کریں پاکستان دراصل ریاست سے پہلے ہی مسلمانوں پر روا رکھے گئے ظلم اور ان کے ریاست سے بلا جواز انخلا کے معاملہ کو بڑی گہری تشویش سے دیکھتی ہے۔ آپ کی طرف سے کسی دوسرے ملک سے امداد لینے کی دھمکی پر ہمیں بڑی حیرانی ہوئی۔ جس کا مطلب یہ ہوا کہ آپ یہ امداد یا استعانت کسی باہر کی طاقت سے لیں گے۔ کسی بیرونی ملک کی امداد حاصل کرنے کا مطلب ہو گا کہ آپ اپنا جابرانہ تسلط کشمیر کے مظلوم عوام پر جاری رکھنا چاہتے ہیں اور اس طرح بغاوت کے نام پر بھارت کی مملکت کے ساتھ الحاق کرنے کیلئے وجہ جواز تلاش کر رہے ہیں۔ تاکہ آپ یہاں کی ۸۵ فیصدی مسلمان آبادی کو غلام بنائے رکھیں۔ یہ اقدام کشمیری عوام کے حقوق کے منافی ہو گا۔

ہم آپ کی توجہ اس سنگین صورتحال کی طرف دلا رہے ہیں کہ اگر آپ نے اپنی پالیسی تبدیل نہ

کی اور اپنی ہٹ دھرمی کی پالیسی پر عمل پیرا ہونے کی ضد جاری رکھی تو اس سے جو سنگین اور تباہ کن نتائج برآمد ہوں گے ان کیلئے صرف آپ ہی کو ذمہ دار گردانا جائے گا۔

حکومت پنجاب کی طرف سے پڑول، کپڑے خوراک یا ٹرانسپورٹ کی آمد و رفت میں تساہل یا رکاوٹ برتی جا رہی ہے۔ ہم نے آپ کو اس سے قبل ہی آگاہ کر دیا ہے کہ ہم نے حکومت کو حکم دے دیا ہے کہ وہ متذکرہ بالا اشیاء کی فراہمی اور دیگر ضروریات کے بارے میں فوری اقدام کرے۔ یہ بات قطعی طور پر غلط ہے کہ آپ حکومت پنجاب کے اس تساہل اور غفلت کو جو کہ چند ناگزیر حالات کی وجہ سے اس حکومت کے کٹرول سے باہر ہے اس کو اپنے اوپر دباؤ یا جبر محسوس کرتے ہوئے یہ خیال کریں گے کہ یہ سب کچھ حکومت پاکستان کی طرف سے اس لئے کیا جاتا رہا ہے تاکہ ریاست کا الحاق پاکستان سے کیا جائے بالکل بے بنیاد ہے ہم نے پہلے ہی ایک آفیسر آپ کے پاس بھیج دیا ہے تاکہ وہ ان مسائل کے حل کے بارے میں آپ سے تبادلہ خیال کرے۔ اور آپ کی تجویز کے مطابق ان کے حل کا جواز یا طریقہ کار تلاش کیا جاسکے۔ ہم نے حالات کی سنگینی کے پیش نظر آپ کی اس تجویز کو منظور کر لیا ہے کہ متذکرہ بالا الزامات کی غیر جانبدارانہ تحقیقات کرائی جائے۔ ہم آپ کی اس تجویز کا خیر مقدم کرتے ہیں اور آپ سے گزارش ہے کہ آپ اپنی طرف سے کوئی نمائندہ نامزد ہونے پر ہم اپنی طرف سے کوئی نمائندہ نامزد کریں گے تاکہ فوری طور پر اس سارے معاملہ کی چھان بین ہو سکے اس دوران ہم امید کرتے ہیں کہ دونوں ہمسایوں کے درمیان دوستانہ روابط اور رشتے مضبوط بنائے کیلئے کسی قسم کا دقیقہ دوگذاشت نہیں کیا جائے گا۔

آپ نے تار ارسال کرنے سے قبل اس کا مضمون پریس کو دے دیا تھا۔ اس لئے میں بھی اس تاری کی نقل پریس کو دے رہا ہوں تاکہ ان الزامات کی تردید ہو سکے جو آپ نے اس میں لگائے ہیں۔

آپ کے تار میں یہ الزامات کہ جوں کے توں معاہدوں کی خلاف ورزی کی گئی ہے۔ اور اس پر عملدرآمد نہیں کیا گیا بنیادی طور پر غلط ہے جو مشکلات آپ محسوس کر رہے ہیں یا ایڈمنسٹریشن کو جن کا سامنا ہے وہ دراصل ایسٹ پنجاب میں فرقہ وارانہ فسادات کی بنا پر پیدا ہوئے ہیں۔ اور اس طرح کوئلہ کی کمی کی وجہ سے ریل و رسائل اور ذرائع حمل و نقل متاثر ہوئے ہیں اور ایسی ہی مشکلات مغربی پنجاب کو بھی محسوس ہوتی ہیں۔ بینکوں کے بارے میں مشکلات دراصل سٹاف

کی کمی کی وجہ سے رونما ہوئی ہیں جن کی ذمہ داری پنجاب حکومت پر نہیں ڈالی جاسکتی۔ جنہوں نے دراصل بینکوں کو بچانے کیلئے ہر ممکن اقدام کیا ہے۔ لاہور کے کرنسی آفیسر کی طرف سے کرنسی کی ترسیل میں ناکامی کی ذمہ داری حکومت پاکستان پر عائد نہیں کی جاسکتی۔ کیونکہ لاہور کا کرنسی آفیسر بھارت کے ریزرو بینک کے ماتحت ہے آپ کی حکومت اور عام لوگوں کی طرف سے اور حکومت کی طرف سے دی گئی تاروں کی شکایت بے معنی قسم کی ہے۔ آپ کی حکومت یہ محسوس نہیں کرتی کہ مغربی پنجاب میں سنسرشپ کی کوئی پابندی نہیں ہے۔ اس طرح لوکل یا صوبائی اتھارٹی کے خلاف شکایت بھی بے بنیاد ہی ہے۔ یہ بڑی ہی ناانصافی ہے۔

جاوید نے پھر کہا کہ جموں و کشمیر حکومت کی طرف سے جو تار گورنر جنرل کو ارسال کیا گیا تھا گورنر جنرل نے اس کا جواب اس طرح دیا۔ اس تار کا اردو متن ملاحظہ ہو۔ یہ تار ۲۰ اکتوبر ۱۹۴۷ء کو دیا گیا۔

جموں و کشمیر حکومت کے تار گورنر جنرل پاکستان کا متن ۲۰ اکتوبر ۱۹۴۷ء

”مجھے آپ کا ۱۸ اکتوبر کا تار ملا جو آپ کے وزیراعظم نے کشمیر کے حالات کے بارے میں مجھے ارسال کیا تھا مگر مجھے افسوس ہے کہ یہ تار میرے پاس پہنچنے سے قبل ہی۔ اور اس پر مناسب احکامات کی صدور سے قبل ہی اسے پریس میں دے دیا گیا۔ میری حکومت پہلے بھی اس سلسلے میں آپ کی حکومت سے بدستور رابطہ قائم کئے ہوئے ہے مگر مجھے افسوس ہے کہ آپ کے وزیراعظم نے تار میں جو لب و لہجہ اختیار کیا ہے اس سے دھمکی کی بو آتی ہے کہ وہ کسی دوست ملک سے امداد حاصل کریں گے۔ اور یہ دھمکی ایک الٹی ٹیم کے مترادف ہے اس طرح کال و لہجہ یا طریقہ کار ایک ذمہ دار حکومت یا ایک دوست حکومت کی طرف سے اختیار کیا جانا موجودہ سنگین حالات کے حل کرانے کا جواز نہیں بن سکتا۔ اس سے قبل بھی۔

آپ کے وزیراعظم نے مورخہ ۱۵ اکتوبر کے تار میں اسی قسم کی بیہودہ زبان اور لب و لہجہ اختیار کیا تھا۔ جو اس نے ۱۸ اکتوبر کے تار میں کیا جس کی نقل مجھے ارسال کی ہے اور اس سلسلے میں اس نے میری حکومت کے جواب کا انتظار تک نہیں کیا۔ میری حکومت نے قبل ازیں اس تار

کا جواب دے دیا ہے۔ میری حکومت اس قسم کے یکطرفہ الزامات کو تسلیم نہیں کر سکتی کیونکہ آپ کی حکومت کے پاس مرکزی حکومت کے وعدوں کو آپ صرف کاغذی وعدے یا معاہدے نہیں کیا ثبوت ہے میری حکومت کا یہ پختہ عزم ہے کہ جوں کے توں معاہدے پر پوری طرح عملدرآمد کیا جائے۔

رسل و رسائل اور سپلائی کے سلسلے میں پیش آمدہ مشکلات کے ازالہ کیلئے میری حکومت نے بہت پہلے تجویز کیا تھا کہ آپ اپنا کوئی نمائندہ بھیجیں۔ تاکہ دونوں حکومتوں کے نمائندے اس مسئلے پر غور کریں۔ اور اس کا حل کریں مگر اس کو نظر انداز کر دیا گیا۔ ان حالات کی روشنی میں با امر مجبوری یہ نتائج اخذ کرنے میں حق بجانب ہوں کہ آپ کی حکومت کی طرف سے الزامات ہوائی ہیں۔ جن کے درپردہ آپ کی حکومت کے خفیہ عزائم پوشیدہ ہیں ان کی ایک حالیہ مثال آپ کی طرف سے نیشنل کانفرنس اور مسلم کانفرنس کے لیڈروں کے درمیان امتیازی سلوک کا روا رکھا جانا ہے۔ ایک طرف آپ نے شیخ محمد عبداللہ کو رہا کر دیا ہے تاکہ ان کی نیشنل کانفرنس کی جماعت عام پروپیگنڈہ کر سکے اس کے برعکس مسلم کانفرنس کے لیڈر چوہدری غلام عباس اور ان کے ساتھیوں کا قصور یہ تھا کہ انہوں نے اس پابندی (یعنی جملہ مسلم کانفرنس کیا) کو توڑا جو آپ نے نافذ کی تھی۔ اس کے باوجود وہ جیلوں میں سڑ رہے ہیں۔ اور مسلم کانفرنس کو آپ نے بنیادی سول حقوق اور شہری آزادیوں سے بھی محروم کر دیا ہے ریاست کے مسلمانوں کو کچلنے کیلئے آپ کی حکومت نے جو طریقہ کار وضع کیا ہے یا آپ کی فوج نے مسلمانوں پر جو ظلم و تشدد روا کر رکھا ہے۔ اور مسلمانوں کو ریاست سے ہجرت کرنے پر مجبور کر رہی ہے۔ اس کے ساتھ پولیس میں دیتے گئے بیانات سے اس قسم کے اشارے ملتے ہیں۔ جو کہ آپ کے وزیراعظم نے اخبارات میں دیتے ہیں اور خصوصی طور پر ان تاروں کا پریس میں قبل از وقت دیا جانا جن میں بے بنیاد قسم کے الزامات لگائے گئے۔ اور وہ مجھے ارسال کی گئی تھیں۔ اور اس کے ساتھ ہی کسی بیرونی طاقت کی امداد حاصل کرنے کی دھمکی دراصل آپ کے خفیہ عزائم کی نشاندہی کرتی ہیں۔ جن کے نتائج آپ بھارتی یونین میں شامل ہونے کیلئے کوئی نہ کوئی جواز یا بہانہ سازی ڈھونڈ رہے۔ تاکہ یہاں پر بغاوت کا بہانہ بنا کر حکومت (بھارت) کی ریاست میں مداخلت کا جواز پیدا کیا جاسکے۔ آپ کی یہ سوچ اور پالیسی دراصل ریاست کے ۸۵ فیصدی مسلمانوں کے لئے ڈر یا خوف یا آپ کی طرف

سے دل برداشتگی کی اصل وجہ ہے میری حکومت کی طرف سے آپ کے نمائندہ کے ساتھ ایک میننگ وقت کی اہم ضرورت ہے۔ اسلئے میں تجویز کرتا ہوں کہ ان معاملات کو دوستانہ طریقہ سے سلجھانے کیلئے آپ کے وزیراعظم کو کراچی آنا چاہئے تاکہ ہم ان سب مسائل کو جواب پیدا ہو چکے ہیں ان کے حل کے بارے میں سوچ و چار کر سکیں۔ نہ کہ محدود غلط فہمی اپنا کر ان اختلافات کو ہوا دی جائے جو کہ تاروں اور خط و کتابت سے پیدا ہوئے ہیں۔ میں آپ کے وزیراعظم کی مورخہ ۱۵ اکتوبر کو دی گئی تاریخ میں تجویز کی حرف بحرف تائید کرتا ہوں۔ اور اس کا دوبارہ اعادہ کرتا ہوں جس کو میں نے ۱۸ اکتوبر کی تاریخ میں تسلیم کیا ہے کہ اس جملہ معاملہ کے بارے میں ایک غیر جانبدارانہ تحقیقات کرائی جائے۔ //

پاکستان کے وزیر خارجہ کا تار وزیراعظم کشمیر کے نام ۲۱ اکتوبر ۱۹۴۷ء

اس کے ساتھ ہی مورخہ ۲۱ اکتوبر کو پاکستان کے امور خارجہ کے وزیر نے کشمیر کے وزیراعظم کو ایک تار کے ذریعے آگاہ کرتے ہوئے کہا۔

”ہم نے اپنی ۲۱ اکتوبر کی تاریخ میں پونچھ میں سنگین صورتحال کی طرف آپ کی توجہ مبذول کرائی تھی۔ اب آمدہ رپورٹوں سے پتہ چلتا ہے کہ پونچھ میں بربریت کا دور دورہ شروع کر دیا گیا ہے اور پونچھ کے علاقے میں ڈوگرہ فوج کی جانب سے خوفناک قسم کے جرائم مسلمان آبادی کے خلاف کئے جا رہے ہیں۔ کشمیر کے علاقے سے بے شمار مہاجرین پاکستان کے علاقے میں داخل ہو رہے ہیں اور وہ غیر انسانی بربریت کی گمانیاں سناتے ہیں۔ ایسے افراد جو پونچھ کے ہیں جن کے خاندان کے افراد پاکستانی فوج میں ہیں وہ ان اطلاعات سے سخت پریشان اور مضطرب ہیں جن کو آپ کی جانب سے کسی یقین دہانی یا ٹھوس ثبوت کے بغیر مطمئن کرنا ممکن نہیں ہے۔ اس لئے آپ سے التماس ہے کہ آپ وہاں کے مسلمانوں کی جان و مال کی حفاظت کیلئے آپ کی طرف سے کئے گئے اقدامات سے ہمیں فوری مطلع کریں۔ //

جاوید جب یہ بائیں کر رہا تھا تو ایک طالب علم بول اٹھا۔ جاوید بھائی! یہ تو ہوتی جوں کے توں معاہدے کے سلسلے میں حکومت پاکستان اور مہاراجہ کی بات۔ دراصل مہاراجہ اپنا اقتدار

قائم رکھنے کیلئے اب پاکستان کی حکومت کا سنارالے کر اپنا اقتدار قائم رکھنا چاہتا ہے اور ہماری لڑائی تو ڈوگرہ سامراج سے ہے ہم کشمیری تو ڈوگرہ کے کسی معاہدے کے پابند نہیں ہیں۔ اس لئے ہمیں تو اس کو کشمیر سے نکالنا اور اس کا تخت و تاج و شہرانی چھیننا ہوگی۔ اور جب تک ہم یہ نہیں کرتے ہمیں آزادی حاصل نہیں ہوگی۔ جاوید اٹھ کھڑا ہوا۔ اس نے کہا مجھے نوجوانوں سے ایسے ہی جذبات کی توقع تھی۔ اب میں پر امید ہوں کہ ہمیں ضرور آزادی ملے گی۔ اگر آپ جیسے جذبات رکھنے والے طالب علم اور نوجوان اس قدر جذبہ رکھتے ہیں تو پھر ہمیں ڈوگرہ زیادہ دیر تک غلام نہیں رکھ سکے گا۔ ہم ضرور جلد آزاد ہو جائیں گے۔ جاوید نے کہا آپ کو معلوم ہے کہ آپ جیسے نوجوان اور کشمیری حریت پسندوں نے ڈوگرہ کے خلاف بغاوت کا علم بلند کیا ہے اور اس وقت حریت پسند پونچھ میں راولا کوٹ، مینڈر، جوبلی، ضلع مظفر آباد، راجوری، سرینگر میرپور میں برسر پیکار ہیں۔ جس کی وجہ سے مہاراجہ سخت گھبرایا ہوا ہے ایک اور طالب علم نے کہا۔ جاوید بھائی ہم ان علاقوں میں مجاہدین کی سرگرمیاں جاننا چاہتے ہیں۔ اور ان علاقوں کے مفصل حالات بھی ہمیں بتائیں تاکہ ہم بھی کوئی پروگرام سوچ کر ایسے مجاہدین کے دوش بدوش چلنے کی کوشش کریں۔ اور ریاست کے کونے کونے میں پھیل جائیں جاوید نے کہا۔ پہلے میں آپ کو ضلع پونچھ کی تفصیل بتاتا ہوں۔ پھر ان سب علاقوں کے سیاسی حالات اور اس وقت تحریک آزادی کس موڑ پر ہے بتاؤں گا۔ جاوید نے کہا کہ۔

تحریک آزادی ضلع (i) پونچھ (ii) مظفر آباد (iii) راولا کوٹ (iv) مینڈر

(v) راجوری (vi) سرینگر (vii) میرپور میں

مہاراجہ گلاب سنگھ اور دھیان سنگھ دو حقیقی بھائی تھے پونچھ میں راجہ دھیان سنگھ حکمران تھا۔ مہاراجہ پر تاب سنگھ کے عہد تک پونچھ میں دھیان سنگھ کی اولاد کا اپنا علیحدہ نظام تھا۔ راجہ پونچھ کی حیثیت ایک جاگیر کی تھی۔ پونچھ میں تحصیل باغ۔ سدھنوتی، جوبلی مینڈر شامل ہیں۔ پونچھ کی آبادی ۴ لاکھ ۳۰ ہزار ۸۲۸ تھی جس میں سے مسلمان عین لاکھ ۸۲ ہزار ۴۲۲ تھے۔ دوسری عالمگیر جنگ میں پونچھ کے فوجیوں کی تعداد اسی ہزار تھی۔ فوجی زندگی نے پونچھ کے لوگوں میں

مجاہدانہ صفات پیدا کر دی تھیں۔ ان لوگوں نے لیبیا برما اور مصر میں جا کر فوجی خدمات انجام دی تھیں۔ آزاد ملکوں کی سیر اور آزاد قوموں کی حالت دیکھ کر وہ اندر اور بے باک ہو چکے تھے ادھر پونچھ میں مہاراجہ نے ترقی اور کاشتکاری ٹیکس صرف مسلمانوں پر لگائے ہوئے تھے۔ نو مسلموں کو غیر زراعت پیشہ قرار دیا گیا تھا۔ سرکاری اہل کاروں کی رعایت بدعزائی اور تنگ دلی کا وہی حال تھا۔ فشی مشدی اور تحصیلدار برابر رعایا کو لوٹ رہے تھے۔ ادھر مہاراجہ کشمیر ایک بار راولا کوٹ گئے تھے۔ جہاں انہوں نے سروے کیا تھا اور کہا تھا کہ ہوائی اڈہ کہاں بنے۔ فوجی چوکیاں کہاں ہوں۔ مہاراجہ کو پونچھ کے بہادر اور مجاہد لوگوں سے سخت خطرہ تھا کہ شورش یہاں سے ہی برپا ہوگی پنجاب میں شورش شروع تھی اور راشٹریہ سبک سنگھ جگہ جگہ کارروائی کر رہی تھی۔ جنوں سے پونچھ فوجیں بھیج دی گئیں راولا کوٹ کو فوجی چھاونی بنا دیا گیا۔ کچھ دستے باغ کے علاقے میں بھیج دیئے گئے۔ باقی فوج پونچھ میں مقیم کر دی گئی۔ پنجاب کے کچھ مسلمان جوگی راولا کوٹ میں ڈیرے ڈالے ہوئے تھے۔ اتفاق سے وہاں نزدیک ایک ڈوگرہ صوبیدار فوجی سپاہیوں کا دستہ آیا کسی نے اسے خبری کی کہ راولا کوٹ میں پاکستانی سپاہیوں کا دستہ جوگیوں کے بھیس میں ہے ڈوگرہ فوجی اس مکان میں جا گئے۔ جہاں جوگی ٹھہرے تھے وہاں ان کو مارا پیٹا۔ اس واقعہ سے راولا کوٹ کے لوگوں میں اشتعال آگیا۔ ادھر باغ میں ڈوگرہ فوج کی زیادتیوں سے بھی لوگ مشتعل تھے۔ اگست ۱۹۴۷ء کے تیسرے ہفتے میں پاکستان زندہ باد کے نعروں، جلوسوں، جلوسوں سے باغ، راولا کوٹ، پونچھ، مینڈر کی فضا میں گونجنے لگیں۔ پونچھ میں سید نذیر حسین شاہ، سید حسن صدر مسلم کانفرنس باغ، سردار بہرام خان باغ، محمد اکرم اشرف، مولوی اقبال خان، خواجہ امیر الدین وغیرہ گرفتار کر لئے گئے۔ اور مارشل لاء نافذ کر دیا گیا۔ باغ کے قبضہ میں گولی چلی کئی آدمی جان بحق ہوئے۔ کھائی گئے، رام پور اور دولتان کے اکثر مسلمانوں کو شہید کر دیا گیا۔ ڈوگرے مسلمانوں کے گھروں میں گھس گھس کر مسلمانوں کو قتل کرتے رہے اور ان کے مکانوں کو جلا رہے تھے نئے لوگ مجبور ہو کر جنگوں اور پہاڑوں میں چھپ جاتے جنگی پھل اور مکئی کے بھسے کھا کر گزارہ کرتے ادا اعلیٰ اگست ۱۹۴۷ء میں باغ اور سدھنوتی کے شمالی حصہ میں بعض مسلمانوں نے حکومت کے خلاف سول نافرمانی کی تحریک شروع کی۔ عوام کی ادائیگی مالیہ کی زبردست لہجی ٹیشن کھڑی کر دی۔ وزیر پونچھ نے ان سرکشوں کو سمجھانے کی کوشش کی مگر کوئی مدبیر کار گر نہ ہوئی پھر ۲۴ اگست ۱۹۴۷ء

کہا کہ ایک طرف تو مسلمانوں کے خلاف جموں میں وحشت و درندگی کی گئی مگر دوسری طرف بھارتی وزیراعظم نے برطانیہ کے وزیراعظم کے نام مورخہ ۲۵ اکتوبر ۱۹۴۷ء کو ایک تاریک خط لکھا جس میں وہ اپنے بیٹوں پر پردہ ڈالنا چاہتے تھے اور سارا الزام پاکستان کے سر تھوپ دیا گیا۔ ایک طالب علم نے کہا وہ کیا تاریک تھا اسکے من سے آگاہ کریں جاوید نے کہا تاریک تو قنن یہ ہے۔

بھارتی وزیراعظم کا تاریک وزیراعظم برطانیہ کے نام

۱۔ ”ریاست جموں و کشمیر ایک خطرناک صورت حال پیدا ہو چکی ہے۔ صوبہ سرحد سے بہت بڑی تعداد میں آفریدی اور دیگر قبائل نے ریاست کے علاقوں میں حملہ کر دیا ہے انہوں نے کئی قصابات پر قبضہ کر لیا ہے اور بہت بڑی تعداد میں غیر مسلموں کو قتل کر دیا گیا ہے۔ ہماری اطلاعات کے مطابق قبائلیوں کو موٹر ٹرانسپورٹ کی سہولیات حاصل ہیں اور وہ جدید اور خود کار ہتھیاروں سے مسلح ہیں اور وہ پاکستان کے علاقہ سے گزر کر ریاست میں داخل ہوئے ہیں۔ آخری اطلاعات یہ ہیں کہ حملہ آور جہلم دریا کے کنارے کنارے کشمیر کی جہلم دریا روڈ سے ہوتے ہوئے وادی کشمیر کی جانب بڑھ رہے ہیں۔

۲۔ ہمیں حکومت کشمیر کی طرف سے فوری امداد کی اپیلیں کی گئی ہیں۔ ہم کسی بھی دوست ریاست کی طرف سے اس قسم کی درخواست پر امداد کرنے کیلئے بالکل آمادہ ہیں۔ کشمیر کی شمالی سرحدیں جیسا کہ آپ کو علم ہے چین ملکوں افغانستان روس اور چین سے ملتی ہیں اس لئے کشمیر کی ریاست کا تحفظ اس کے اندرونی امن و امان کے علاوہ بھارت کے تحفظ اور بقا کے لئے بھی بہت اہم ہے۔ کیونکہ بھارت اور کشمیر کی جنوبی سرحدیں ایک دوسرے سے ملتی ہیں۔ اس لئے کشمیر حکومت کی امداد کرنا بھارت کیلئے ایک فریضہ ہے اس لئے ہم فوری طور پر اس امر کی جانب آپ کی توجہ مبذول کر رہے ہیں کہ کشمیر کے تحفظ کیلئے آپ کس قسم کی امداد دے

سکتے ہیں۔

۳۔ میں اس کے ساتھ یہ بات واضح کر دوں کہ ایمرغشی کے حالات میں کشمیر کے تحفظ کیلئے امداد کرنے کا مطلب ہرگز یہ نہیں ہو گا کہ ہم کشمیر کی حکومت کو بھارت کے ساتھ الحاق کرنے کیلئے متاثر کر کے اس کا الحاق بھارت سے کرانے کا عزم رکھتے ہیں۔ اس سلسلے میں ہمارا نظریہ جس کا اظہار ہم کئی بار عام پبلک میں بھی کر چکے ہیں یہ ہے کہ کسی متنازعہ علاقے یا ریاست کے الحاق کا فیصلہ وہاں کے عوام کی مرضی سے ہی کیا جانا چاہئے اور ہم اس نظریہ پر ثابت قدمی سے قائم ہیں۔ اس لئے یہ بات واضح ہے کہ کشمیر کے عوام کی آزادانہ مرضی سے کشمیر کا فیصلہ ان حالات میں کسی طرح بھی ممکن نہیں ہو گا۔ اگر بیرونی حملہ آور کشمیر کی خود مختارانہ حیثیت کو ختم کر کے رکھ دیں گے۔

۴۔ اس لئے میں نے ایک بین الاقوامی قسم کے خطرے کے پیش نظر مناسب جانا کہ میں

حالات سے آپ کو آگاہ کر دوں //

طالب علموں نے جب بھارتی وزیراعظم کے اس تاریک قنن سن لیا۔ تو کہنے لگے کہ اس تاریک سے صاف واضح ہوتا ہے کہ بھارت کشمیر میں حملہ کرنا چاہتا ہے اور وہ ہمانہ بنا رہا ہے تاکہ اسے کوئی جواز مل سکے۔ جاوید نے کہا ہاں۔ بات تو ٹھیک ہے۔

ادھر مہاراجہ نے بھی خفیہ طور پر بھارت سے رابطہ رکھا ہوا تھا۔ ایک طرف مہاراجہ پاکستان کے ساتھ جوں کے توں معاہدے کے لئے تیار دے رہا تھا اور دوسری طرف بھارت کے ساتھ بھی رابطہ رکھے ہوئے تھا کیونکہ مہاراجہ یہ چاہتا تھا کہ وہ برسرِ اقتدار رہے۔ اور اسی طرح حکمرانی کرتا رہے۔ پاکستانی حکومت اور کشمیری ڈوگرہ کی حکمرانی نہیں چاہتے۔ البتہ بھارت مہاراجہ کو حکمران رکھنے کی ضمانت دے چکا ہے جس کی وجہ سے مہاراجہ نے بھارت کے ساتھ الحاق کرنے کا پکا ارادہ کر لیا ہے۔

ایک طالب علم نے کہا۔ کیا مہاراجہ ایسا کر سکے گا۔ جب کہ سارے کشمیری لڑ رہے ہیں۔ قبائل بھی لڑ رہے ہیں ان حالات میں مہاراجہ کس طرح حکمران رہ سکتا ہے۔ جاوید نے کہا۔ بات

(i) قبائل کی کشمیر پر یلغار
(ii) قائد اعظمؒ نے جموں پر حملہ کا حکم دیدیا
(iii) جنرل گریسی کی لیت و لعل

کشمیریوں نے اپنی تحریک آزادی کی رانفلوں، بندوقوں، تلواروں، گھاڑیوں، نیزوں، ڈنڈوں کی مدد سے کی تھی۔ مگر کشمیریوں کے پاس اسلحہ نہ تھا۔ بھارت کی تقسیم کے وقت اسلحہ ساز فیکٹریاں، امیونیشن، ٹینک گاڑیاں سب بھارت کے پاس رہ گئیں۔ پاکستان کے حصہ میں صرف علاقہ اور بھارت و جموں و کشمیر سے آنے والے مہاجرین کا ایک بہت بڑا مسئلہ تھا۔ پاکستان کے پاس اسلحہ نہ تھا۔ کہ کشمیریوں کی امداد کر سکے پاکستان کے حکمران اس غلط فہمی میں تھے کہ کشمیر میں مسلمانوں کی اکثریت ہے اس طرح کشمیر ہر صورت پاکستان کے ساتھ شامل ہو گا مگر ان کی سوچ غلط فہمی پر مبنی تھی۔ انہوں نے ڈوگرہ مہاراجہ ہری سنگھ کا صحیح تجزیہ نہ کیا اور نہ ہی بھارتی حکومت کے عزائم کو سمجھ سکے اور نہ ہی حیدر آباد، منادوور، جونا گڑھ کے حشر سے سبق سیکھ سکے۔ جب کشمیر میں مجاہدین نے جنگ شروع کی تو پاکستان کے جی ایچ کیو کی پوزیشن ڈانواں ڈول تھی۔ کوئی اسلحہ نہ تھا۔ کوئی مرکزی طور پر قائم شدہ فوج نہ تھی۔ اس وقت میجر جنرل اکبر خاں جی ایچ کیو کے ڈائریکٹر اسلحہ تھے۔ پاکستان کے حصہ کا کچھ اسلحہ بھارت میں رہ گیا تھا۔ اور جو پاکستان میں تھا وہ کمانڈر انچیف کی مرضی یا حکم کے بغیر کشمیریوں کو نہیں دیا جاسکتا تھا۔ اس وقت پاکستان فوج کے کمانڈر انچیف جنرل گریسی (ایک عیسائی) تھے۔ اس سے ایسی توقع بھی نہ تھی چنانچہ میجر جنرل اکبر نے ایک تدبیر نکالی کہ پنجاب کی پولیس کیلئے چار ہزار ملٹری کی رانفلیں جی ایچ کیو کے پاس تھیں جو حکومت نے پنجاب پولیس کو جاری کر کر کشمیریوں کو جاری کی گئیں۔ اور کچھ پرانے اسلحہ کا ذخیرہ جو ضائع کیا جانا تھا اور کراچی لے جا کر سمندر میں پھینکا جانا تھا۔ وہ بھی جنرل اکبر صاحب نے کرنل اعظم خانزادہ سے مل کر کشمیریوں کے نام پر خفیہ طور پر جاری کرایا۔ اور اس طرح مسئلہ یہ تھا کہ مہاراجہ کو جموں کی طرف سے کوئی امداد نہ ملے اور پاکستان کے کشمیر کی آزادی کی جنگ میں ملوث ہونے کا شائبہ بھی نہ ہو

اسطور کام کیا جانا تھا۔ متذکرہ چار ہزار رانفلوں میں سے ایک ہزار رانفل ان لوگوں کو دی جانی تھی۔ جو کٹھوعہ روڈ پر اور ۲۰۰ رانفلیں سری نگر روڈ اور باقی ۲۸۰۰ دیگر لوگوں کو دی جاتی تھیں۔ جنرل اکبر کو خان لیاقت علی خاں وزیراعظم نے بلایا اور شوکت حیات جو کہ پنجاب کے وزیر تھے سے ملاقات کی۔ چنانچہ سردار شوکت حیات نے ایک اور پلان بنایا کہ انڈین نیشنل آرمی کے سابق فوجیوں کی زیر کمان چند علاقوں سے کاروائی کی جائے۔ چنانچہ مسٹر زمان کیانی کو یہ کمان سونپنے کی تجویز ہوئی اور راولپنڈی کے شمالی علاقے کی کمانڈ خورشید انور کو سونپی گئی جو مسلم لیگ نیشنل گارڈ کے کمانڈر تھے۔ ان سب کی نگرانی شوکت حیات نے کرنا کی۔ چنانچہ ان پلانوں پر بحث ہوئی۔ اور پرائم مسٹر پاکستان سے ملاقات میں جنرل اکبر، مسٹر غلام محمد فنانس مسٹر (گورنر جنرل بعد میں) میاں افتخار الدین۔ زمان کیانی خورشید انور سردار شوکت حیات خان نے شرکت کی۔ مگر اس کانفرنس میں کسی امر پر کوئی سنجیدہ غور و خوض نہ کیا گیا۔

قبائلی اس وقت کشمیر کی آزادی کیلئے جا رہے تھے۔ جنرل اکبر نے جی ایچ کیو کے بریگیڈیئر شیر خان کو ہم خیال بنالیا اور لٹیننٹ کرنل مسعود (بریگیڈیئر ٹائی بعد میں بنا) زمان کیانی اور خورشید انور اور پنڈی کے ڈی سی خواجہ عبدالرحیم اور ایر کمو ڈور جنموش نے کشمیریوں کی حمایت کی یقین دہانی حاصل کر لی۔ جنہوں نے کشمیری مجاہدین کیلئے فنڈ، راشن اسلحہ، اور رضا کار بھرتی کرنے کا وعدہ کیا۔ چار ہزار رانفلیں جو کہ کشمیریوں کو یا حریت پسندوں کو جاری کی جانی تھیں۔ وہ سب ان تک نہ پہنچ سکیں۔ قبائلی جو کشمیر میں داخل ہوئے وہ ورہ کی بنی ہوئی رانفلوں اور ٹکڈم رانفلوں سے یس تھے۔ امیونیشن یا روند نہ ملے تھے قبائلیوں کے ریاست میں داخلے کے بعد ریاست میں حالات خراب ہوتے جا رہے تھے اور پنڈی سے پہلائی بند ہو گئی تھی۔ جس پر مہاراجہ کشمیر سبج پا ہو گیا۔ چنانچہ شیخ محمد عبداللہ نے بھی دہلی کے مقام پر ۲۱ اکتوبر ۱۹۴۷ء کو انڈین پریس میں بیان دیا کہ پٹیل اور بھارت کی ریاستوں میں ہونے والے واقعات نے کشمیری مسلمانوں کو خوف زدہ کر دیا ہے اور پوچھ میں جو بغاوت ہوئی ہے وہ مہاراجہ کی حکومت کے غیر دانشمندانہ اقدام کی وجہ سے ہوئی ہے۔ مگر یہ صورت حال اس وقت بالکل ہی بدل گئی جب قبائلی ۲۳ اکتوبر ۱۹۴۷ء کو بارہ مولہ تک پہنچ گئے۔ مگر اس موقع پر ۲۶ اکتوبر کو بھارت کے کمانڈر انچیف کو پاکستان آرمی کے جی ایچ کیو سے ایک تار ملا جس میں یہ لکھا گیا

ہے کہ ۵ ہزار قبائلیوں نے مظفر آباد اور دو میل پر قبضہ کر لیا ہے۔ چنانچہ ادھر مہاراجہ نے بھارت سے امداد کی اپیل کی چنانچہ بھارتی فوج کے ۳ سٹاف آفیسر سرنگر پہنچ گئے تاکہ امداد کا جائزہ لیں۔ مگر قبائلیوں نے اس وقت بارہ مولہ پر قبضہ کر لیا تھا جو کہ سری نگر سے ۳۵ میل دور تھا۔ چنانچہ مہاراجہ سری نگر سے جموں بھاگ گیا۔ سونے سے قبل مہاراجہ نے اپنے ADC سے کہا کہ اگر کل صبح تک دی دی پی مینن بھارت سے امداد نہ لایا تو اس کا مطلب یہ ہو گا یہ سب کچھ ختم ہو گیا۔ اور ایسی صورت میں اے ڈی سی کو حکم تھا کہ نیند میں مہاراجہ کو گولی مار کر ہلاک کر دے مگر ایسا نہ ہوا تھا نہ ہوا کیونکہ بھارت کی حکومت نے قریب ایک صد ہوائی جہاز، اسلحہ اور امیونیشن اور دیگر امداد کے بھر کر تیار رکھے ہوئے تھے جو صرف ایک اشارے پر سرنگر پہنچائے جانے تھے۔ مگر مہاراجہ نے ایک دستاویز الحاق تیار کر کے لارڈ مونٹ بنٹن کو ارسال کر دی تھی جو اس نے قبول کر لی۔

۲۷ اکتوبر کو بھارتی ریڈیو نے اعلان کر دیا کہ کشمیر کے مہاراجہ نے بھارت سے الحاق کر لیا ہے۔ چنانچہ بھارت نے پاکستان کے حصے کے فوجی سٹوروں پر قبضہ کر لیا۔ جونا گڑھ پر قبضہ کر لیا۔ بھارت نے راتوں رات ۳۳۰ فوجیوں کا ایک (BATCH) سرنگر پہنچا دیا اور مزید تسلیل سے پہنچ رہے تھے مگر قبائلی بارہ مولہ کے مقام پر سست رہے تھے۔ ادھر ۲۳ اکتوبر کو آزاد کشمیر میں سردار محمد ابراہیم کی سربراہی میں ایک حکومت قائم ہو چکی تھی۔ پاکستان کے وزیراعظم نے لاہور کے مقام پر صورت حال پر غور کرنے کیلئے ایک میننگ بلائی جس میں ڈیفنس سیکرٹری سکندر مرزا (بعد میں گورنر جنرل بنا) چوہدری محمد علی سیکرٹری جنرل (بعد میں وزیراعظم بنے) خان عبدالقیوم خاں صوبہ سرحد کے چیف فیسٹر۔ نواب محمد وٹ چیف فیسٹر پنجاب بریگیڈ شیر خان اور جنرل اکبر نے شرکت کی۔ کئی تجاویز زیر غور آئیں۔ مگر کوئی ٹھوس اقدام نہ اٹھایا گیا۔ کیونکہ پاکستان کو یہ خطرہ تھا کہ ستمبر کی جنگ میں اٹھنے سے بھارت پاکستان پر حملہ کر دے گا۔ اس خطرے کی وجہ سے حکومت پاکستان نے مسئلہ کشمیر میں الجھنا مناسب نہ سمجھا اور مصلحت کوئی سے کام لیا۔ قبائلی میرپور۔ پونچھ۔ کوٹلی۔ جھنگڑ۔ نوشہرہ۔ بھمبر کی طرف بڑھ گئے تھے۔ یہ بات دلچسپی سے خالی نہ ہے۔

قائداعظم نے جموں پر حملے کا حکم دیا

قائداعظم محمد علی جناح نے جموں پر حملہ کر کے بھارتی راستے کو بند کرنے کا حکم دیا تھا چنانچہ ALLAN CAMPBEL نے اپنی کتاب MISSION WITH MOUNTBATTEN میں اس امر کا تذکرہ کیا تھا کہ قائداعظم کا یہ حکم جنرل گریسی جو کہ پاک فوج کے ایکٹنگ کمانڈر انچیف تھے ان کے پاس پہنچ چکا تھا جنرل گریسی اس وقت جنرل کی جگہ کمانڈ سنبھالے ہوئے تھے۔

جنرل گریسی کی لیت لعل

چنانچہ جنرل گریسی نے قائداعظم کے حکم کو ماننے سے لیت و لعل کی اور کہا کہ وہ سپریم کمانڈر فیلڈ مارشل (AUCHINLECK) جو کہ دہلی میں تھے سے مشورہ کئے بغیر یا اس کے حکم کے بغیر حملے کا حکم نہیں دے سکتا یہ بھی ہو سکتا ہے کہ جنرل گریسی نے قائداعظم کو اپنی فوج کے بے ترتیب حالات اور دیگر واقعات سے باخبر کر کے اس حکم پر عمل درآمد نہ کرنے پر قائل کر لیا ہو۔

بھارتی فوج کے سری نگر پہنچ جانے کے بعد جب وہاں لڑائی شروع ہوئی تو قبائلیوں نے پسپائی اختیار کر لی اور وہ قریب ۶۵ میل پیچھے آگئے مگر بھارتی فوج کا کہنا کہ انہوں نے ۴ گھنٹے کی لڑائی کے بعد قبائلیوں کو پسپا ہونے پر مجبور کر دیا تھا۔ اور قبائلی اپنی ۵۰۰ لاشیں چھوڑ کر بھاگ گئے مگر اس امر کی تصدیق نہ ہو سکی کیونکہ قبائلی صرف گوریلا جنگ جانتے ہیں وہ بھارتی فوج کے آٹے سے سامنے کس طرح آتے اور اس قدر مارے جاتے۔ قبائلی اب اوڑی تک آگئے تھے۔ بھارتی فوج نے بارہ مولہ پر نومبر میں قبضہ کر لیا تھا۔ اور اوڑی کے مقام پر جنرل اکبر گئے تاکہ قبائلی لشکر یا دیگر فوجی افراد کو لڑائی کیلئے مستعد کر سکیں وہاں پر انہوں نے میٹن رشید اور میجر اسلم کی ڈیوٹی لگائی اور کئی فوجی افسروں کو متحدہ کر کے اوڑی اور چکوٹھی کے مقام پر بھارتی فوج کی پیش قدمی کو روکنے کی کاروائی کی گئی۔

جب یہ بات ختم ہوئی تو ایک اور طالب علم نے جاوید سے پوچھا کہ وہ مہاراجہ ہری سنگھ کی اس چٹھی اور دستاویز الحاق کے بارے میں بتائیں جو مہاراجہ نے بھارت سے الحاق کرنے کیلئے

لارڈ مونٹ بیٹن کو لکھی جاوید نے مہاراجہ کی وہ چٹھی اور دستاویز طلبا کو بتائیں اور کہا پہلے آپ چٹھی دیکھ لیں پھر دستاویز الحاق بھی دیکھیں۔ اس کے بعد طلباء نے یہ دونوں دستاویزات لے کر پڑھنا شروع کیں۔

مہاراجہ ہری سنگھ کا خط لارڈ مونٹ بیٹن کے نام

۱۱ مائی ڈیر لارڈ مونٹ بیٹن!

میں آنحضور والا کو اطلاع کرتا ہوں کہ میری ریاست میں زبردست ہنگامی حالات رونما ہو چکے ہیں۔ اس لئے میں آپ کی گورنمنٹ سے فی الفور امداد کی عرض کرتا ہوں جیسا کہ حضور والا کو معلوم ہے کہ ریاست جموں و کشمیر کا الحاق نہ ہندوستان سے ابھی طے پایا ہے، اور نہ پاکستان سے۔ جغرافیائی لحاظ سے میری ریاست ہر دو ملکوں کے ملحقہ ہے اور اس کا ہر دو کے ساتھ اقتصادی، ادبی رابطہ ہے علاوہ ازیں میری ریاست کی سرحدیں روس اور چین سے بھی ملتی ہیں۔ اس لئے بھارت اور پاکستان بھی اپنے خارجی تعلقات کے بارے میں اس بات کو نظر انداز نہیں کر سکتے۔

میں یہ فیصلہ کرنے کیلئے کچھ مہلت کا خواہاں تھا تا کہ یہ فیصلہ کر سکوں کہ کس ملک کے ساتھ میں ریاست کا الحاق کروں؟ کیا یہ دونوں ملکوں پاکستان اور ہندوستان کے مفاد میں نہیں ہے؟ کہ میری ریاست خود مختار رہے۔ اور دونوں کے ساتھ ہمارے برادرانہ اور دوستانہ تعلقات و روابط بدستور قائم رہیں۔ میں اس کے مطابق دونوں مملکتوں پاکستان اور ہندوستان کے ساتھ سٹینڈ سٹیل ایگریمنٹ کیلئے رسائی کرتا رہا ہوں پاکستان نے اس معاہدہ کو قبول کر لیا۔ مگر بھارتی حکومت نے میری حکومت کے نمائندے کے ساتھ اس بارے میں مزید بحث و تحقیق کی تمنا کا اظہار کیا میں مندرجہ ذیل واقعات کی روشنی میں اس بات کا انصرام نہیں کر سکا۔ دراصل متذکرہ بالا ”جوں کا توں معاہدہ“ کے تحت ہی پاکستان گورنمنٹ اندرون

ریاست پوسٹ اور ٹیلیگرام سسٹم چلا رہی ہیں۔

یہ بات حقیقت ہے کہ ہمارا پاکستان گورنمنٹ کے ساتھ سٹینڈ سٹیل ایگریمنٹ ہے مگر پاکستان گورنمنٹ نے غیر ہم اور سست رفتاری سے مرے ملک میں خوراک نمک اور پیٹرول کی سپلائی کا لگہ گھونٹ دیا ہے۔ آفریدی قبائل سادہ لباس میں اور دیگر غنڈہ عناصر جو جدید آلات سے مسلح ہیں ان کو پہلے ہی پونچھ، راجوری میں داخل ہونے کی اجازت دے دی۔ اس کے بعد سیالکوٹ کے ضلع سے اور پھر ہزارہ کے ڈویژن سے بڑی تعداد میں ایسے قبائل کو رام کوٹ کی طرف سے کشمیر میں داخل ہونے کی آزادی دے دی گئی ہے جس کا نتیجہ یہ ہوا کہ ریاست کے پاس جو کچھ تھوڑی سپاہ تھی اسے دشمن کا کئی مقامات پر حملوں کا سامنا کرنا پڑا۔ اور پھر آخر ناپار ہو کر وہ فرار ہونے پر مجبور ہو گئے۔ اور اب حالات اس قدر خدوش ہو چکے ہیں کہ انسانی زندگی اور جائیداد کو تباہی اور لوٹ مار سے بچانا مشکل ہو گیا ہے۔ مورہ کا بجلی گھر جو تمام سرینگر کو بجلی سپلائی کرتا تھا جلا دیا گیا۔ ان مستورات کی جو اغوا کی جا چکی ہیں یا جن کی عصمتیں لٹ چکی ہیں ان کے واقعات سن کر میرا دل خون کے آنسو روتا ہے ایسے وحشی فوجی جن کو کھلی چھٹی دے دی گئی ہے کہ وہ سرینگر پر قبضہ جمائیں آگے بڑھ رہے ہیں جو کہ موسم گرما کا دارالحکومت ہے۔ اور یہ اس لئے کیا گیا ہے تاکہ ساری ریاست کی حکومت کا تختہ الٹ کر رکھ دیا جائے شمالی مغربی سرحد سے آنے والے قبائل کا کھلے عام اور کثیر التعداد میں ریاست میں داخلہ باقاعدہ طور پر موثر روڈ سرکوں کے ذریعہ مانسرہ مظفر آباد کے راستے ہو رہا ہے یہ سب جدید ہتھیاروں سے مسلح ہیں اور یہ کام حکومت پاکستان یا سرحدی صوبہ کی حکومت کی عدم عملیت سے نہیں ہو رہا۔ میری طرف سے بار بار التجائیں کرنے کے باوجود کہ ان حملہ آوروں کو ریاست میں داخل ہونے سے روکا جائے یا وہاں ہی روکا جائے کچھ نہیں ہوا ان معاملات کا تذکرہ پاکستان ریڈیو اور اخبارات کی طرف سے بھی ہوا ہے۔ حتیٰ کہ پاکستان ریڈیو نے تو یہ بھی اعلان کیا ہے کہ ایک صوبائی گورنمنٹ کشمیر میں قائم کی جا چکی ہے میری ریاست کے مسلمان یا غیر مسلموں نے ان باتوں میں کوئی حصہ نہیں لیا ہے۔

میری ریاست میں پیدا شدہ موجودہ ہنگامی حالات اور خطرناک واقعات کی روشنی میں میرے لئے اب کوئی تبادل ماسوائے اس کے نہیں رہ گیا کہ میں بھارتی حکومت سے امداد کی

درخواست کروں۔ یہ قدرتی امر ہے کہ آپ کی گورنمنٹ میری ریاست میں کوئی فوج اس وقت تک نہیں بھیج سکتی جب تک کہ میری ریاست کا الحاق آپ کی گورنمنٹ کے ساتھ نہ ہو جائے۔ اس لئے میں نے یہ فیصلہ کر لیا ہے کہ میں اس خط کیساتھ ہی آپ کے پاس بھارت کے ساتھ الحاق کی دستاویز بھی ارسال کر رہا ہوں تاکہ اسے منظور فرمایا جائے۔ دوسرا تبادلہ یہ ہے کہ میری ریاست اور میرے لوگوں کو ان مفاد پرست لیٹروں کے رحم و کرم پر چھوڑ دیا جائے۔ اور اس بنا پر کوئی بھی تہذیب یافتہ گورنمنٹ نہ تو زندہ رہ سکتی ہے اور نہ اس کا انتظام چلایا جا سکتا ہے۔ اس قسم کا تبادلہ جب تک میں حکمران ہوں، یا مجھ میں اپنے ملک کا تحفظ کرنے کی طاقت ہے پر کوئی عملدرآمد کرنے کی گنجائش نہیں دوں گا۔

میں علاوہ از بن فضیلت ماب کو یہ بھی مطلع کر دوں کہ میرا یہ بھی ارادہ ہے کہ یہاں پر عبوری حکومت قائم کی جائے۔ اور شیخ محمد عبداللہ سے کہا جائے کہ وہ وزیراعظم کے ساتھ ان ہنگامی حالات میں فرائض منصبی سے عہدہ برآ ہونے کی ذمہ داری لیں۔ اگر میری حکومت بچانی ہے تو پھر فی الفور سرنگر میں امداد پہنچانی جانی چاہئے مسٹر منین ان حالات سے قطعی طور پر واقف ہیں اور وہ مزید حالات سے آپ کو آگاہ کریں گے۔ اگر مزید کسی تشریح کی ضرورت پڑی تو مطلع کروں گا۔ بہت جلدی میں اور نہایت مودبانہ انداز سے۔ آپ کا مخلص

جموں محل مورخہ ۲۶ اکتوبر ۱۹۳۷ء ہری سنگھ۔ دستخط

دستاویز الحاق (اردو ترجمہ)

لارڈ مونٹ بیٹن کی جانب سے الحاق کی منظوری

جیسا کہ بھارت کے ایکٹ آزادی ۱۹۴۷ء میں دیا گیا ہے کہ ۱۵ اگست ۱۹۴۷ء سے لے کر بھارت میں ایک خود مختار مملکت ہوگی جس کا نام بھارت ہوگا۔ اور اس طرح گورنمنٹ آف انڈیا ایکٹ ۱۹۳۵ء میں ایسی فروگزاشتیں، زیادتیاں، مطابقتیں ترمیمات جیسا کہ گورنر جنرل اپنے خطاب میں مخصوص کرے بھارتی مملکت پر لاگو ہوں گی۔

رادر جیسا کہ بھارتی ایکٹ ۱۹۳۵ء جس کو گورنر جنرل نے اپنایا ہے میں مذکور ہے کہ بھارت کی کوئی بھی ریاست دستاویز الحاق کے ذریعے جو اس کے حکمران کی طرف سے تیار کی گئی ہو الحاق کر سکتی ہے اس لئے میں بحیثیت، شریمان، اندر، مندر، راجشور، مہاراج، ادھیراج، شری ہری سنگھ جی، جموں و کشمیر، نریش تھپا، تبت ادی، ویشرا ادی پاتھی، حکمران ریاست جموں و کشمیر اپنی خود مختاری کو ریاست میں اور ریاست پر استعمال کرتے ہوئے یہ ”دستاویز الحاق“ تحریر کرتا ہوں۔

ضمنی نمبر ۱

میں اس بات کا اعلان کرتا ہوں کہ بھارتی حکومت کے ساتھ الحاق اس ارادہ سے کرتا ہوں کہ گورنر جنرل بھارت یا اس مملکت کی مجلس قانون ساز فیڈرل کورٹ یا اس مملکت کی کوئی اور اتھارٹی جو اس مملکت کے لئے قائم کی گئی ہو، وہ میری اس دستاویز الحاق کی رو سے اور ہمیشہ ان شرائط کی رو سے محض صرف اس مملکت کی خاطر جموں و کشمیر کے لئے (جن کا تذکرہ مندرجہ ذیل کیا گیا ہے) ایسے اختیارات کا استعمال کرے گی جن کی گورنمنٹ آف انڈیا ایکٹ ۱۹۳۵ء کے تحت مجاز ہے جیسا کہ اس کا اطلاق ۱۵ اگست ۱۹۴۷ء میں بھارتی مملکت میں ہوا (جیسا کہ اس ایکٹ کے ضمیمات کا تذکرہ ذیل ہے)

ضمنی نمبر ۲

میں یہاں پر اس بات کی یقین دہانی کے لیے کہ اس ایکٹ کے ضابطہ کا اطلاق ریاست میں بھی کیا جائے جیسا کہ اس کا اطلاق میری اس دستاویز الحاق کی رو سے کئے جانا ہے اور جو اسکی شرائط کے مطابق ہو۔

ضمنی نمبر ۳

میں اس ایکٹ کے شیڈولڈ میں متذکرہ معاملات کے بارے میں وضاحت درج کر چکا ہوں جن کی میں منظوری دینا قبول کرتا ہوں کہ جن کے

بارے میں بھارتی حکومت کو اختیار ہو گا کہ وہاں کی قانون ساز مجلس ان امور کے بارے میں ایسے قوانین کا اطلاق ریاست میں کرے۔

ضمنی نمبر ۳

میں اس بات کا بھی اعلان کرتا ہوں کہ میں بھارتی حکومت کے ساتھ اس یقین دہانی پر الحاق کرتا ہوں کہ اگر کوئی بھی معاہدہ مابین گورنر جنرل یا اس ریاست کے حکمران کے درمیان کیا جائے جس کی رو سے ریاست میں قانون کے نفاذ یا ایڈمنسٹریشن جس کو بھارتی قانون ساز مجلس پاس کرے گی کا اطلاق کرنے کا اختیار اس ریاست کے حکمران کو ہی ہو گا۔ اور اس قسم کا کیا جانے والا معاہدہ اس معاہدہ الحاق کا جزو تصور کیا جائے گا اور اس کا نفاذ درست ہو گا۔

ضمنی نمبر ۴

میرے اس معاہدہ الحاق کی شرائط میں کسی قسم کی کوئی ترمیم نہ تو قانون میں کی جائے گی اور نہ ہی بھارت کے قانون آزادی ۱۹۴۷ء کی رو سے جب تک کسی قسم کی ترمیم مجھے قبول نہ ہو۔ اور جو کہ اس معاہدہ الحاق کی دستاویز کا سپلیمنٹری تصور کیا جائے گا۔

ضمنی نمبر ۵

اس دستاویز کی رو سے مملکت ہند کی قانون ساز مجلس کو اس ریاست کے لئے کوئی قانون بنانے کا اختیار نہیں ہو گا۔ جس کی رو سے انہیں یہاں پر جبراً حصول اراضی کسی غرض کیلئے حاصل کرنے کا اختیار دیا گیا ہو لیکن اس کے ساتھ میں یہ بھی لکھ دیتا ہوں کہ اگر مملکت ہند کے قوانین جو اس ریاست میں نافذ ہیں کی رو سے یہاں پر کوئی اراضی حاصل کرنا چاہے تو میں ان کے اخراجات پر ان کیلئے یہاں پر اراضی حاصل کروں گا۔ یا اگر

اراضی میری مملوکہ ہوگی تو اس کی منتقلی ان کے حق میں ان کی استدعا پر کروں گا۔ یا کسی بھی دیگر شرط پر جو ہمارے درمیان طے ہوگی۔ یا کسی معاہدہ کی عدم موجودگی میں ایک ثالث کے ذریعے سے یہ معاملہ طے کیا جائے گا۔ جس کی تقرری چیف جسٹس آف انڈیا کرنے کے مجاز ہوں گے

ضمنی نمبر ۶

اس معاہدہ کی رو سے مجھ پر کسی قسم کا بار نہیں ہو گا کہ میں مملکت ہند کے مستقبل کے آئین کو قبول کرنے کا ذمہ دار یا پابند ہوں گا۔ میرے اختیارات جن کی رو سے میں کسی وقت بھی بھارتی حکومت کے ساتھ کوئی بھی معاہدہ یا انصرام کر سکوں گا اس پر کسی قسم کی قدغن یا کسی قسم کا خطرہ نہیں ہو گا۔

ضمنی نمبر ۷

اس معاہدہ میں ایسا کوئی ضمنی نہیں ہے جو ریاست کے اندر یا میری حکمرانی کے مستقبل پر کسی قسم سے اثر انداز ہو۔ یا جیسا کہ اس میں تذکرہ ہوا ہے۔ میرے تمام اختیارات یا اتھارٹی یا وہ حقوق جو کہ بحیثیت حکمران کے میں اس وقت استعمال کر رہا ہوں، یا ریاست میں اس وقت نافذ ہیں اس کا کسی بھی قانون پر کوئی اثر نہیں ہو گا جو اس وقت نافذ یا مروجہ ہیں

ضمنی نمبر ۸

میں اس بات کا بھی اعلان کرتا ہوں کہ میں یہ معاہدہ ریاست کی طرف سے لکھ رہا ہوں اور اس معاہدہ میں کسی قسم کا حوالہ جو میری طرف منسوب ہو۔ وہ حوالہ میرے ورثاء یا میرے حقداروں کی طرف سے منسوب تصور

کیا جائے گا۔ میرے ہاتھ سے مورخہ ۲۶ اکتوبر انیس صد سنیتالیس کو جاری کیا گیا۔

ہری سنگھ

مہاراجہ آف جموں و کشمیر

میں اس دستاویز الحاق کو منظور و قبول کرتا ہوں مورخہ ۲۶ اکتوبر انیس صد سنیتالیس

دستخط

مونٹ بیٹن آف برما

گورنر جنرل آف انڈیا

شیڈول

وہ امور جن کے بارے میں (بھارت) کی مرکزی حکومت کی مقصد ریاست (جموں و کشمیر) کے لیے قانون بنانے کی مجاز ہے۔
ڈیفنس

۱۔ بحری، بری، ہوائی افواج زیر تلج مرکزی حکومت (بھارت) یا کوئی اور مسلح فوج جو مرکزی حکومت تیار کرے یا زیر تلج مرکز ہو۔ یا کوئی بھی مسلح افواج بشمول ان افواج کے جو اس ریاست نے بھرتی کی ہوں یا رکھی ہوئی ہوں جس نے بھارت کے ساتھ الحاق کیا ہے یا جو مرکز کے زیر تلج مسلح افواج کے ساتھ شامل ہو یا مرکز کی فوج کے تلج کمان کارروائی کرنے پر مامور ہوں۔

۲۔ ایسی بحری، بری، ہوائی فوج جو چھاؤنی کے علاقوں کی ڈینسٹریشن کے تلج ہو۔

۳۔ اسلحہ، فائر آرمز، میونسٹیشن

۴۔ ایکسپلوزوز بھک کے پھٹ جانے والا اسلحہ

امور خارجہ

۱۱۔ امور خارجہ میں دوسرے ممالک کے ساتھ کئے گئے معاہدات پر عمل درآمد (ایکسٹراڈیشن) تحویل مجرمین بشمول حوالگی مجرموں و ملزمان جوہنر مجسٹ کی حکومت کے دائرہ اختیار سے باہر یعنی انڈیا سے باہر ہوں۔

۲۔ بھارت میں داخلہ۔ باہر روانگی یا جبراً اخراج بشمول ان افراد کے جو برطانوی باشندے نہ ہوں اور نہ ہی بھارت میں رہتے ہوں یا کسی ایسی ملحقہ ریاست کے باشندے ہوں اور مقدس مقامات کی زیارت کرنے والے یا تری لوگ جو بھارت سے باہر کے ہوں ان کی آمد یا روانگی یا دیگر حرکات پر کنٹرول رکھنا۔
۳۔ نیچر الاٹیشن (قومیت عطا کرنے)

ذرائع نقل و حمل یا آمد و رفت

۱۔ پوسٹ، ٹیلیگراف، بشمول ٹیلی فون، وائرلس، براڈ کاسٹنگ یا اسی قسم کے دیگر ذرائع آمد و رفت

۲۔ فیڈرل ریلوے، تمام ریلویز کی آمد و رفت کی بقاعدگی یا سوائے چھوٹی ریلوے لائنوں پر چلنے والی ٹرینوں کے باقی سب ٹرینوں پر چلنے والی ٹرینوں کے تحفظ ان کے کم سے کم یا زیادہ سے زیادہ کرائے کے تعین۔ سٹیشن اور ٹرینوں پر سردس یا چارجز۔ ٹریفک کی تبدیلی اور ریلوے کے نظام کی ذمہ داری یا مال کی آمد و رفت یا لوگوں کے لانے لے جانے یا چھوٹی لائنوں پر چلنے والی ریلوں کے نظام اوقات یا آمد و رفت کی دیکھ بھال یا ان پر مسافروں کی آمد و رفت اور ان کی جان و مال کے تحفظ یا مال و اسباب کا نقل و حمل و اسکا تحفظ

۳۔ میری ٹائمز، شینگ، نیوی گشن، یا بحری جہازوں کی آمد و رفت گہرے پانیوں میں جہاز رانی اور (ایڈمریلیٹی جو رسڈکشن) نظامت بحریہ بشمول قیام دقر امیر البحر پورٹ کواریٹائن۔ یعنی ایسی پورٹ یا مقام قریظینہ (جہاں ایک خاص مدت

- کے لیے ایک جگہ امراضِ وبائی کے لیے جبری مقام یا طبی قید)
- ۵۔ میجر پورٹس۔ ایس پورٹس یا بندر گاہوں کے بارے میں حدود کا تعین، اعلان اور ان پر پورٹ اتھارٹیز کے اختیارات کا تعین
 - ۶۔ ایر کرافٹ، ایر نیوی گیشن، ایروڈ رازر اور ان کے انتظام والوں کے لیے ریگولیشن کا بنانا۔
 - ۷۔ لائٹ ہاؤسز۔ بشمول لائٹ شپز یا بیکٹر یا ایسے روشنی کے انتظامات جن سے جہازوں یا ایر کرافٹ کی آمد و رفت میں سہولت ہو۔
 - ۸۔ مسافروں کے سمندر اور ہوائی راستوں سے لانے اور لے جانے کا قانون۔
 - ۹۔ پولیس کی فورس کے اختیارات یا عملہ کے تعین ریلوے کے ایریا کے اندر کسی دیگر یونٹ کے مقام پر ان کا تعین۔

انسیلری Ancillary معمولی امور

- ۱۔ مرکزی حکومت کے مقننہ کے الیکشن جو کسی قانون یا قاعدہ یا آرڈر کے تحت اکرائے جائیں
- ۲۔ یا متذکرہ بالا امور کے بارے میں کئے گئے جرائم کی روک تھام کے لیے۔
- ۳۔ یا متذکرہ بالا امور کے بارے میں انکوائری یا شماریات۔
- ۴۔ متذکرہ بالا امور کے بارے میں عدالتوں کے اختیارات کا تعین یا مرکز کے ساتھ ملحقہ ریاست کے حاکم کی مرضی کے سوائے ایسے اختیارات کا عدالتوں کو تفویض نہ کیا جانا اور ملک، سگھ، اندر پہلے سے چلنے والی عدالتوں کے دائرہ اختیارات کا تعین جو پہلے سے ریاست میں قائم ہیں۔
- اکبر نے جاوید سے پھر پوچھا۔ بھائی صاحب۔ اس کے بعد کیا ہوا جاوید نے جواب دیتے ہوئے کہا کہ مہاراجہ ہری سنگھ کے اس خط اور دستاویز الحاق کے بعد لارڈ مونٹ بٹین کی طرف سے دستاویز الحاق کو تسلیم کیا گیا۔ اور بھارتی حکومت ریاست میں فوج بھیجنے پر رضا مند ہو گئی۔

چنانچہ لارڈ مونٹ بٹین نے ۲۷ اکتوبر ۱۹۴۷ء کو مہاراجہ کو ایک خط لکھا جس کا اردو متن اس طرح ہے۔

مائی ڈیر مہاراجہ

آپ کا خط مورخہ ۲۶ اکتوبر ۱۹۴۷ء مجھے دی پی مینن نے پیش کیا۔ مہاراجہ عالی مقام نے جن مخصوص حالات کا تذکرہ اپنے خط میں کیا ہے ان کے پیش نظر ہم ریاست کا الحاق مملکت ہند کے ساتھ قبول کرتے ہیں اس پالیسی کے تحت کہ اگر کسی ریاست میں الحاق کا مسئلہ تنازعہ ہو تو الحاق کا سوال وہاں کے عوام کی مرضی کے مطابق طے کیا جانا چاہئے یہ میری حکومت کی خواہش ہے کہ جوہی ریاست میں امن عامہ بحال ہو جائے اور حملہ آوروں سے سرزمین کشمیر خالی ہو جائے تو ریاست کے الحاق کا سوال وہاں کے عوام کی مرضی کے مطابق طے کیا جانا چاہئے۔ عالی مقام مہاراجہ اسی دوران آپ کی اس اپیل کے جواب میں جو کہ آپ نے ریاست میں فوج بھیجنے کیلئے کی ہے آج ہی مناسب اقدامات کئے جا رہے ہیں۔ تاکہ بھارتی فوج کشمیر میں بھیجی جائے جو آپ کی فوجوں کی معاونت کرے اور آپ کی مملکت یا ریاست کا بچاؤ کرے اور آپ کی رعایا کی جانوں جاتیاد اور ان کی عزت کا تحفظ کرے۔ میں اور میری حکومت پورے اطمینان کے ساتھ تحریر کرتے ہیں کہ آپ نے شیخ محمد عبداللہ کو ایک عبوری حکومت بنانے کی جو دعوت دی ہے تاکہ وہ آپ کی حکومت کے ساتھ مل کر کام کرے بہت اچھی تجویز ہے۔

میں ہوں، آپ کا مخلص

لارڈ مونٹ بٹین آف برما دستخط

نیو دہلی مورخہ ۲۷ اکتوبر ۱۹۴۷ء

اچھا تو یہ تھی دستاویز الحاق اور خط و کتابت جس کے بعد لارڈ مونٹ بٹین نے بھی اسے فوری طور پر تسلیم کرتے ہوئے اس کو منظور کر لیا۔

اکبر لولا۔ جاوید بھائی کیا یہ مہاراجہ اور بھارتی گورنمنٹ کا آپس میں گٹھ جوڑ کا شاخسانہ تھا۔

جاوید نے کہا کہ حالات سے ایسا ہی پتہ چلتا ہے کہ بھارت کے ساتھ مہاراجہ نے خفیہ گٹھ جوڑ کیا ہوا تھا۔ اور وہ بھارت کے حق میں حالات ہموار کر رہا تھا۔ اور پاکستان کی حکومت کو بھی ٹکے اور دھوکے میں رکھ رہا تھا۔ تاکہ مسلمان آزادی حاصل نہ کر سکیں۔ اکبر نے کہا۔ آپ بتائیں کہ مہاراجہ نے ایک اور چال بھی چلی اور شیخ عبداللہ کو بھی اپنا ہمنوا بنایا۔

جاوید نے کہا یہ بھی ایک سازش ہے۔ تاکہ کشمیری مسلمانوں کو تقسیم کیا جائے۔ اور نیشنلسٹ گروپ یا نیشنل کانفرنس گروپ جس کا رابطہ انڈین نیشنل کانگریس سے تھا ان کو ساتھ ملا کر یہ تاثر دیا جائے کہ کشمیری مسلمانوں کی اکثریت اور بالخصوص نیشنل کانفرنس کے لوگ بھارت کے ساتھ زیادہ رابطہ رکھنے کے خواہاں ہیں۔ یہی وجہ ہے کہ شیخ عبداللہ کو مہاراجہ رہا کر کے اسکو اپنا تمثیل بنا کر آگے جانا چاہتا تھا۔

اکبر نے پوچھا۔ جاوید بھائی۔ شیخ عبداللہ کے کردار مجاہدین کے خلاف مہاراجہ کی کارروائی اور نہرو لیاقت خط و کتابت کے بارے میں بتائیں۔ جاوید نے کہا لو سنو۔



شریف طارق۔ آزاد کشمیر کے وزیراعظم مسر متاز احمد خان
کے ساتھ اپنی کتاب کے بارے میں بات کر رہے ہیں

شیخ عبداللہ کا کردار مہاراجہ کشمیر کا مجاہدین کے خلاف اعلان جنگ نہرو کی لیاقت کو یقین دہانی

بعض حلقوں میں یہ تاثر پایا جاتا ہے کہ بھارت کے ساتھ کشمیر کے الحاق کا فیصلہ ہندوستانی حکومت اور مہاراجہ ہری سنگھ نے کیا اور شیخ عبداللہ اور دوسرے لوگوں کو اس کا پتہ نہیں ہے لیکن واقعات و شواہد سے اس بات کی تردید ہوتی ہے۔

۱۹۴۷ء میں ابھی شیخ عبداللہ کٹھوعہ جیل میں ہی تھے۔ اور بعض عناصر کی طرف سے جموں و کشمیر کو مکمل طور پر خود مختار ملک قرار دینے کی کوششیں ہو رہی تھیں۔ لیکن پنڈت پریم ناتھ براز مصنف ”ہسٹری آف دی سرگل فار فریڈم ان کشمیر“ کے مطابق شیخ صاحب نے کٹھوعہ جیل سے اپنے ایک دوست دیوان چمن لال کو خط لکھا کہ مہاراجہ کو خود مختار نہیں رہنا چاہیے بلکہ ہندوستان کے ساتھ شامل ہونا چاہیے شیخ صاحب اس وقت کشمیر کی آزادی کی تحریک میں جیل کاٹ رہے تھے۔ ان کو خدشہ تھا کہ اگر مہاراجہ نے ریاست کو مکمل خود مختار ملک قرار دیا تو میری سزایابی قائم رہیگی نہ مجھے رہائی ملے گی اور نہ اقتدار۔ مسلم کانفرنس کی لیڈر شپ کے ساتھ شیخ صاحب کے تعلقات خراب تھے۔ اس لئے ان کو راہ عافیت اس میں نظر آئی کہ کشمیر ہندوستان کے ساتھ جائے جہاں ان کے دوست پنڈت جواہر لال نہرو اور گرو مہاتما گاندھی کا راج ہوتا تھا۔

شیخ صاحب کو جیل سے دوگرہ حکومت نے اسی سازش کے تحت رہا کیا۔ اس موقع پر پنڈت براز کی کتاب کے مطابق بیگم عبداللہ مٹھانی کے کئی تھال لے کر مہارانی صاحبہ کے پاس گئیں۔ ہری سنگھ کو کشمیر چھوڑ دو کی دھمکی دینے والے اس کے وفادار بن گئے۔

دی پی منین اپنی کتاب میں صفحہ ۳۰۰ پر لکھتے ہیں کہ ہندوستانی فوج کو کشمیر بھیجنے کے فیصلہ کو شیخ عبداللہ کی مکمل حمایت حاصل تھی، شیخ صاحب اس وقت نئی دہلی میں تھے۔ اس معاملے میں جموں و کشمیر کے اس وقت کے وزیراعظم مسر جسٹس مہر چند مہاجن کی رپورٹ